

مجلس خدام الاحمدیہ مرکزیہ کاترجمان

Digitized By Khilafat Library Rabwah

ماہنامہ **حَالِد** زیوہ



— ایڈیٹر —

لطف الرحمان محمود



اکتوبر ۱۹۶۵ء



سالانہ قیمت چھ روپے

فی پرچہ ۶۲ پیسے

بِسْمِ اللَّهِ الرَّحْمَنِ الرَّحِيمِ
نَحْمَدُكَ يَا نَبِيَّ
الرَّسُولِ الْكَرِيمِ

اَسْتَبَقُوا الْخَيْرَاتِ

”قوموں کی اصلاح نوجوانوں کی اصلاح کے بغیر نہیں ہو سکتی۔“
(المصلح الموعود)

مجلس خدام الاحمدیہ مرکزیہ کاترجمان

شماره ۱۲

سریبوع

خبر

ماہنامہ

جلد ۱۱

جمادی الثانی ۱۳۸۵ھ
اکتوبر ۱۹۶۵ء
اخاء ۲۲-۱۳

سرپرست

حضرت صاحبزادہ مرزا رفیع احمد مدظلہ
صدر مجلس خدام الاحمدیہ

(یڈیانہ)
لطف الرحمن محمود

نائب
محمد رفیق قیصر

Digitized By Khilafat Library Rabwah

ترتیب

۳	اداریہ	ایڈیٹر
۶	کلام حضرت مسیح موعود علیہ السلام
۷	کلام حضرت خلیفۃ المسیح الثانی
۹	قربانی، توکل اور دعا — فتح کی کُنیاں
۱۹	اسلامی آدابِ جہاد
۲۸	حضرت صاحبِ کرام کا شوقِ جہاد و شوقِ شہادت
۳۱	مسئلہ کشمیر اور اقوام متحدہ
۳۲	شہری دفاع
۳۸	اصدی نوجوانو!
۴۱	افریقہ — میدانِ اسلام کے ہاتھ میں ہے!
۴۴	خدا م الامدیہ کا سالانہ اجتماع
۴۸	نقد و نظر

مَرْذِيَّتٌ لِّلَّذِيْنَ يَّقَاتِلُوْنَ فِيْ سَبِيْلِ اللّٰهِ عَلٰى نَفْسٍ مَّوَدَّةٍ ۚ
وَجَاهِدُوْا فِيْ سَبِيْلِ اللّٰهِ حَقَّ جِهَادِهٖ (ج ۱۰: ۱۰۰)

بنیانِ مرموصں ہو کر جہاد کا حق ادا کرو!

۱۲ اگست ۱۹۴۷ء کو ایک طویل جدوجہد اور بے شمار مالی اور جانی قربانیوں کے بعد برصغیر کے مسلمان اسلام کے نام پر اسلامی معاشرہ کی نشوونما کے لئے ہندو اور انگریز سامراج کی شدید مزاحمت اور منافقت کے باوجود ایک علیحدہ وطن حاصل کرنے میں کامیاب ہو گئے جو تاریخ عالم میں اپنی نوعیت کا واحد واقعہ ہے !!۔ اس دن سے "پاکستان" — دنیا میں اسلام کی نشاۃ ثانیہ کا ایک امید افزا "اشارہ" (Symbol) یا منظر بنا ہوا ہے۔ اور حقیقت یہ ہے کہ یہ دنیا کی سب سے بڑی اسلامی سلطنت ہے، جہاں افراد کی کمزوریوں اور کوتاہیوں کے باوجود تمام اسلامی ممالک سے زیادہ اسلام کا درد رکھنے والے اور اسلام کی خاطر غیرت رکھنے والے مسلمان اسلامی اصولوں کے اعیانہ کی کوشش میں مصروف ہیں۔ ساتھ ساتھ یہ ملک اپنے تعمیری منصوبوں میں بھی بڑی تیزی سے اپنا قدم آگے بڑھا رہا ہے۔ اور ترقی پذیر ممالک کی صف میں ترقی کی منازل طے کرنے کے اعتبار سے سب سے آگے ہے۔ الحمد للہ علی احسانہ۔

مگر ہمارے بدترین ہمسائے "بھارت" کو یہ سب کچھ ایک آنکھ نہیں بھاتا۔ پاکستان روز اول ہی سے اس کی ناپاک اور ہوسناک آنکھ میں خار کی طرح کھٹک رہا ہے۔ حقیقت تو یہ ہے کہ ہندو سامراج نے پاکستان کو دل سے تسلیم ہی نہیں کیا تھا اور ہر لحاظ سے اسے نقصان پہنچانے کی کوشش کی ہے۔ ہندوؤں اور انگریزوں نے سازش کر کے پاکستان کو سرسرل ریڈ کلف کی بندر بانٹ کے ذریعے بعض علاقوں سے محروم کر دیا۔ اُس وقت کے حالات کی روشنی میں بھارتی سامراج کو بجا طور پر یقین تھا کہ پاکستان ختم ہو جائے گا مگر اس مملکتِ خدا داد کے سر پر خدا کا سایہ تھا اور حالات کی نامساعدت کے باوجود یہ دن دوئی رات ہو گئی ترقی کرتا رہا۔ بھارت، اندر ہی اندر اس ملک کو ختم کرنے کے منصوبے کرنے لگا اور اپنے سامراجی عزائم کی تکمیل کے لئے بعض اور سامراجی قوتوں سے گٹھ جوڑ کرنے شروع کر دیئے اور ساتھ ساتھ ہوسٹس گیری کے مظاہرے بھی جاری رکھے۔ ہندو سامراج نے کشمیر، حیدرآباد اور جو نا گڑھ غصب کر لئے۔ اسی طرح گوا بھی ہتھیا لیا۔ چین کی حدود میں بھی داخل ہونے کی کوشش کی۔ ناگاؤں کو وطن میں بے وطن کر دیا۔ سکھوں پر عرصہ حیات تنگ کر دیا۔ اس ظالمانہ حکومت کے استبداد

اور ظلم کا سب سے زیادہ شکار خصوصاً کشمیری مسلمان ہوئے اور عموماً ہند کے دوسرے مظلوم مسلمان۔ اٹھارہ برس سے کشمیری مسلمان بھارتی سامراج کے استبدادی شکنجوں میں تڑپ رہے ہیں۔ اسی طرح ہند کے دوسرے مسلمانوں کی جان، مال، عزت و آبرو قطعاً غیر محفوظ ہے اور وہ حکومت اور فرقہ پرست بھارتیوں کے ہاتھوں سخت پریشان ہیں!! یہ کون نہیں جانتا کہ ہندوستان میں اکثر مسجدیں منہدم کر دی گئیں۔ قبرستان کھیت بنا دیئے گئے۔ مسلمان زندہ جلائے گئے۔ عصمتیں لوٹی گئیں۔ جائیدادیں تباہ کی گئیں۔ اور جرم کیا تھا؟ — ”اسلام پر یقین!!“

إِنَّا لِلّٰهِ وَإِنَّا إِلَيْهِ رَاجِعُونَ ۝

لیکن ظلم کی ایک نئی شکل آخراً اُبھرتی رہی ہے۔ اگست میں مظلوم کشمیری مسلمانوں نے جنگ آزادی کا علم بلند کیا۔ اس جنگ آزادی میں بھارتی سامراج نے شکست کھانے کے بعد رات کی تاریکی میں پاکستان پر بزدلانہ حملہ کیا۔ اور دیکھتے ہی دیکھتے اس درندہ ملک نے پاکستان کے خلاف مختلف محاذ کھول دیئے، اور اپنی ساری فوجی طاقت میدان جنگ میں جھونک دی۔ امریکہ سے چین اور کمیونزم کے خلاف استعمال کرنے کا وعدہ دیکر حاصل کیا، ہوا اسلحہ پاکستان کے خلاف استعمال کیا۔ بلکہ نہایت بزدلی کے ساتھ شہری آبادیوں پر بم برسائے۔ یہ ہمارے پیارے مولیٰ اور آسمانی آقا کا فضل و کرم ہے کہ تعداد میں کم ہونے کے باوجود ہماری دلیر اور بہادر فوجوں نے ہر محاذ پر دشمن کی ظالمانہ جارحیت کا کامیابی کے ساتھ دفاع کیا۔ آج بھارت کے ہٹلر طبع جنگی نا خداؤں کی بداندیشی کی وجہ سے نہ صرف ایشیا بلکہ دنیا کا امن خطرے میں پڑ چکا ہے!!

دشمن کے بزدلانہ حملہ کے بعد سے پاکستان میں ”ہنگامی حالت“ کا اعلان کر دیا گیا ہے۔ ہندوستان کے صدر ڈاکٹر رادھا کرشنن نے حال ہی میں اعلان کیا ہے کہ پاکستان سے ہم اس لئے لڑ رہے ہیں کہ وہ ہمارے اصولوں سے ٹکراتا ہے یعنی پاکستان ایک مذہبی ملک ہے۔

یہ جنگ پاکستانیوں پر اس لئے مسلط کی گئی ہے۔ الا ان یقولون ربنا اللہ!!۔ ہندوستان کی پاکستان کے خلاف جنگ۔ مذہب یعنی اسلام کے خلاف جنگ ہے۔ اس جارحیت کا منہ توڑنے کے لئے پاکستان کا ہر مسلمان میدان عمل میں اتر چکا ہے۔ ہر مسلمان پر جہاد فرض ہو چکا ہے۔ ہمارے بہادر جاں نثار فوجی بھائی مختلف محاذوں پر اسلام کے اس قلعے کا دفاع کر رہے ہیں۔ باقی شہری اس طرح جہاد میں شریک ہو سکتے ہیں کہ وہ حکومت کی ہدایات کے مطابق منظم رنگ میں مجاہدوں اور حکومت کی مدد کریں۔ دُعا سے۔ مال سے۔ دیگر وسائل سے۔ زخمیوں کی امداد کر کے۔ خون کا عطیہ دیکر۔

اکتوبر ۱۹۶۵ء

— اسٹیپائے صرف کا عطیہ دے کر — ملک دشمن عناصر اور جاسوسوں کی نگرانی، تلاش اور گرفتاری میں مدد دے کر — افواہوں کا قلع قمع کر کے — قانون اور حکام کے ہنگامی احکام کی اطاعت کر کے۔ ضرورت ہے کہ صدر مملکت کے دفاعی فنڈ میں تمام شہری اپنی بساط کے مطابق بلکہ اپنی بساط سے بڑھ کر دل کھول کر چندہ دیں!!۔

پاکستانی اس مالی جہاد میں بھی بڑے جوش و خروش سے حصہ لے رہے ہیں مگر وقت کی نزاکت کے پیش نظر ع
نرخ بالا کن کہ ارزانی ہنوز!

ہم یہاں پاکستان کی بڑی، فضائی اور بحری افواج کے جوانوں کو ان کی نمایاں کامیابیوں پر خلوص طور پر مبارکباد پیش کرتے ہیں اور ان کی مزید کامیابیوں کے لئے مجتہم دعا ہیں۔ اللہ تعالیٰ ان کی اس طرح نصرت فرمائے جس طرح اُس نے بدر میں مسلمانوں کی مدد فرمائی تھی۔ اسی طرح شہیدانِ وطن کی بلندی درجات کیلئے بھی دعا گو ہیں۔

یہ ایسا وقت ہے کہ ہر پاکستانی شہری کو سردھڑکی بازی لگا دینی چاہیئے، پاکستان ایک عام ملک نہیں۔ یہ حضرت محمد رسول اللہ صلی اللہ علیہ وآلہ وسلم کا ملک اور وطن ہے۔ یہ اسلام کی سرزمین ہے۔ یہ خدا کی امانت ہے۔ اگر ہم محمد رسول اللہ صلی اللہ علیہ وسلم کی اس زمین کے ایک ایک پتے کی حفاظت کرنے کے لئے خواہ کتنی ہی عظیم الشان قربانی کیوں نہ دیں وہ پھر بھی کم ہے ۵

دریغا گرد ہم صد جاں درین راہ

نہا شد نیز شایانِ محمد

جماعت احمدیہ کے افراد اور جوانوں پر خاص طور پر ذمہ داری عائد ہوتی ہے۔ مقامِ مسرت ہے کہ پاکستان کے احمدی اپنے محبوب امام کی قیادت میں اس نازک مرحلے میں وطن عزیز کی حفاظت کے لئے سرگرم عمل ہیں۔ ہمیں یقین ہے کہ فتح حق کی ہوگی۔ مومن جیتیں گے۔ خدا کی سنت ہے کہ وہ تعداد میں کم بندوں کو جو اُس کے نام کے لئے لڑتے ہیں تعداد میں زیادہ ظالموں پر غلبہ بخشتا ہے۔ کَمِ مِنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ ط

مجلسِ اقوام کی اپیل اور مسئلہ کشمیر کے حل کی یقین دہانی پر صدر مملکت فیڈرل مارشل محمد ایوب خان نے امنِ عالم کے مفاد میں ۲۲ ستمبر کی صبح کے تین بجے سے فائربند کرنے کا اعلان کیا ہے مگر پاکستان کی جبری افواج

اپنی موجودہ پوزیشن برقرار رکھیں گی اور بھارتی جارحیت کی صورت میں فوراً حرکت میں آجائیں گی جس طرح ہم نے
اخلاقی میدان میں فتح حاصل کی ہے اسی طرح فوجی میدان میں بھی ہماری ہی فوقیت ظاہر ہوئی ہے اور وقت آنے
پر انشاء اللہ تعالیٰ ہماری ہی جیت ہوگی۔ !!

صدر مملکت نے اپنے اس اعلان میں عوام سے جو توقعات وابستہ کی ہیں ہمارا فرض ہے کہ ایک زندہ
قوم کے بہادر افراد اور اسلامی مملکت کے باشعور شہریوں کی حیثیت سے انہیں ہر قیمت پر پورا کرنے کی سعی اور
جدوجہد میں مصروف رہیں۔ !!

Digitized By Khilafat Library Rabwah

اجازتِ رخصت

افسوس ہے کہ خاکسار کو تعلیم و تدریس کے لئے ربوہ سے باہر جانا پڑا ہے۔ مرکز
سے جدائی کی وجہ سے یہ عاجز ایڈیٹر کی حیثیت سے ”خالد“ کی خدمت کے شرف سے
محروم ہو جائے گا۔ ”خالد“ سے میرا یہ تعلق زیادہ طویل نہیں لیکن بفضلہ تعالیٰ حضرت صاحبزادہ
مرزا رفیع احمد صاحب مدظلہ العالی کی توجہ، شفقت اور فیضِ نظر سے حقیر سی خدمت کا موقع
مل گیا۔ انشاء اللہ تعالیٰ ”خالد“ سے میرا قلبی تعلق ہمیشہ قائم رہے گا اور حتی المقدور
خدام الاحمدیہ کے اس ترجمان کے مقاصد کے لئے کوشش کرتا رہوں گا۔ میں ان تمام صحابہ
احباب کا صمیم قلب سے شکریہ ادا کرتا ہوں جو ایڈیٹر کی حیثیت سے مجھے فرائض کی سرانجام دہی
میں مدد دیتے رہے ہیں۔ فجزاھم اللہ تعالیٰ احسن الجزاء +

احقر العباد۔ لطف الرحمن محمود

کلام حضرت سید محمد و علیہ الصلوٰۃ والسلام

سردارم فدائے خاک احمد دلم ہر وقت تیرا بن محمد

میرا حضرت رسول کریم صلی اللہ علیہ وسلم پر فدا ہے۔ میرا دل ہر وقت اور ہر لمحہ آپ پر تیرا بن ہے۔

دریں راہ گر کشندم و ریسوزند نتا بم رو ز ایوان محمد

اس راہ میں اگر میں قتل کر دیا جاؤں یا جلا دیا جاؤں تو میں پھر بھی حضرت محمد رسول اللہ صلی اللہ علیہ وسلم کی بارگاہِ منہ نہ ٹونگا

بکار دیں نترسم از بہانے کہ دارم رنگ ایمان محمد

میں دین کے معاملہ میں دنیا سے نہیں ڈرتا۔ کیونکہ مجھ میں حضرت محمد رسول اللہ صلی اللہ علیہ وسلم کا رنگ پایا جاتا ہے۔

دریغا گرد ہم صد حال دریں راہ نباشد نیز شایان محمد

اگر میں اس راہ میں سو بار بھی جان قربان کر دوں تو پھر بھی مجھے افسوس رہیگا اس لئے کہ یہ قربانی محمد رسول اللہ صلی اللہ علیہ وسلم کے شایان نہیں

چہ ہیبت ہا بدادند این جوان را کہ ناید کس بہ میدان محمد

اللہ تعالیٰ نے اس جوان کو کس قدر ہیبت عطا کی ہے کہ حضرت محمد رسول اللہ صلی اللہ علیہ وسلم کے میدان میں کوئی بھی مقابلہ پر نہیں آتا۔

آلا اے دشمن نادان و بے راہ بترس از تیغ بران محمد

اے نادان اور گمراہ دشمن! حضرت محمد مصطفیٰ صلی اللہ علیہ وسلم کی کاٹنے والی تلوار سے ڈر جا!۔

کرامت گر چہ بے نام و نشان است بیا بگر ز غلمان محمد

اگرچہ اب کرامت کا نام و نشان دنیا میں نہیں ملتا۔ مگر تو آ اور اسے محمد رسول اللہ صلی اللہ علیہ وسلم کے غلاموں میں دیکھ لے۔

(آئینہ کمالات اسلام کے ایک طویل قصیدے سے)

کلام حضرت لیفۃ السج الثانی اٹال اللہ بقاءہ

بلا کی آگ برستی ہے آسماں سے آج
 ہیں تیر چھٹ رہے تقدیر کی کماں سے آج
 اٹھ اور اٹھ کے دکھا زورِ حُبِ ملت کا
 یہ التجا ہے مری پیر اور جواں سے آج
 وہ چاہتا ہے کہ ظاہر کرے زمانہ پر
 ہمارے دل کے ارادے ایں امتحاں سے آج
 جو دل کو چھید دے جا کر عِدوِ مسلم کے
 وہ تیر نکلے الہی مری کماں سے آج
 خدا ہماری مدد پر ہے جو کہ ہیں منظرِ موم
 مٹائے گا وہ عِدو کو مرے جہاں سے آج
 جلا کے پھوڑیں گے اعدائے کینہ پرورد کو
 نکل رہے ہیں جو شعلے دلِ تیاں سے آج
 ہزار سال مسلمان نے تجھ کو پالا ہے
 یہ غیظِ تجھ میں ابھر آیا ہے کہاں سے آج
 جو قلبِ مومن صادق سے اٹھ رہی ہے دعا
 اتر رہے ہیں فرشتے بھی کہکشاں سے آج
 ہمارے نیک ارادوں پہ اس قدر شبہات
 خدا ضرور ہی نیٹے گا بدگماں سے آج

اکتوبر ۱۹۶۵ء

عدو یہ چاہتا ہے ہم کو لامکاں کر دے
 ہمیں بھی آئے گی امداد لامکاں سے آج
 فرشتے بھر رہے ہیں اس کو اپنے دامن میں
 نکل رہی ہے دعا جو مری زباں سے آج
 پڑے گی روح نئی جسم زارِ مسلم میں
 وہ کام ہو گا مرے جسم نیم جاں سے آج
 دعائیں شعلہ جوالہ بن کے اتریں گی
 بھلا کے رکھ دیں گے اعداء کو ہم فغاں سے آج
 جیوشیں ابرہہ کو تہس نہس کر دے گی
 اڑے گی فوج طیور اپنے آشیاں سے آج
 شہید ہوں گے جو اسلام کی حفاظت میں
 ملاقی ہوں گے وہی اپنے دستاں سے آج
 انہیں کے نام سے زندہ رہے گا نام وطن
 گھروں سے نکلیں گے جو ہاتھ دھو کے جاں سے آج
 ہمیں وہ دامن رحمت ڈھانپ لیں گے ضرور
 بھریں گے گھر کو ہمارے وہ ارمغاں سے آج
 مشامِ جاں کو معطر کرے گی جو خوشبو
 مہک رہی ہے وہی میرے بوستاں سے آج

Digitized By Khilafat Library Rabwah

قربانی، نکل اور دعا — فتح کی خبریں

قرآن پاک کی آیات کی پر معارف تفسیر!

فرمودہ حضرت خلیفۃ المسیح الثانی ایدہ اللہ تعالیٰ بنصرہ العزیز

سورہ بقرہ کی آیات

يَا أَيُّهَا الَّذِينَ آمَنُوا اسْتَعِينُوا
بِالصَّبْرِ وَالصَّلَاةِ إِنَّ اللَّهَ
مَعَ الصَّابِرِينَ ٥ وَلَا تَقُولُوا
لِمَنْ يُقْتَلُ فِي سَبِيلِ اللَّهِ
أَمْوَاتٌ بَلْ أَحْيَاءٌ وَلَكِنْ
لَّا تَشْعُرُونَ ٥

(البقرہ آیت ۱۵۴-۱۵۵)

کی تفسیر کرتے ہوئے فرماتے ہیں:-

صبر اور صلوٰۃ کا تعلق تکلیفوں کے وقت سے ہی ہوتا ہے۔ پہلے یہود کی طرف سے پہنچنے والی تکلیف کے موقع پر فرمایا تھا کہ صبر اور صلوٰۃ کے ذریعہ سے اللہ تعالیٰ سے اس کی مدد مانگو (بقرہ آیت ۱۷۶) اب فتح کے موقع پر فرماتا ہے کہ جنگ کے موقع پر تمہیں تکلیفیں تو بے شک ہوں گی اور تمہارے

اقرباء بھی شہید ہوں گے

لیکن اس تکلیف پر برداری نہ دکھانا بلکہ استقلال سے

قربانیاں کرتے چلے جانا اور تکالیف کے موقع پر اپنے خدا سے صبر اور دعا کے ذریعہ سے مدد مانگنا۔

اس آیت میں عظیم الشان مسئلہ بیان کیا گیا ہے کہ مسلمان کے لئے کسی تکلیف پر رونا یا اس کے دل میں درد کا احساس پیدا ہونا منع نہیں۔ اسی لئے اللہ تعالیٰ نے فرمایا کہ تم کو

کئی قسم کی مشکلات

کا سامنا کرنا پڑے گا اور تم ان کو محسوس بھی کرو گے لیکن میں تمہیں اس درد کا علاج یہ بتاتا ہوں کہ صبر اور دعا کو کام میں لاؤ۔ یہ نہیں فرمایا کہ قطعی طور پر کسی تکلیف کو محسوس ہی نہ کرو۔ احادیث میں آتا ہے کہ رسول کریم صلی اللہ علیہ وسلم کا ایک نواسہ فوت ہونے لگا تو آپ کی آنکھوں سے آنسو جاری ہو گئے۔ ایک صحابی نے عرض کیا یا رسول اللہ! کیا آپ بھی روتے ہیں؟ آپ نے فرمایا اللہ تعالیٰ نے میرا دل سخت نہیں بنایا۔ غرض

درد کا احساس

منع نہیں۔ ہاں ہمت ہار کر کام چھوڑ دینا اور بزع فزع

کرنا منع ہے۔ اسی لئے فرمایا کہ تکالیف تو ہوں گی اور
تلو اور تو چلے گی اور تمہاری گردنیں بھی کٹیں گی لیکن ان
پر صبر سے کام لینا اور استقلال سے اپنے کام میں
لگے رہنا۔ تم تمہیں یہ نہیں کہتے کہ تمہیں غم کا احساس
ہیں ہونا چاہیے۔ یہ ایک طبعی جذبہ ہے جو روکا نہیں
جاسکتا۔ ہم صرف یہ کہتے ہیں کہ ان قربانیوں
میں استقلال سے حصہ لو اور اپنے پاس
ثبات میں کبھی لغزش نہ آنے دو مگر پھر
فرمایا کہ یہ تو دیوبندی تدابیر ہیں۔ تمہارا اصل
کام یہ ہے کہ تم اللہ تعالیٰ پر بھروسہ رکھو
اور دعاؤں سے اس کی مدد چاہو۔ جب تک
تم خدا تعالیٰ پر کامل توکل نہیں کرو گے اور
اس سے دعائیں کرنا اپنا معمول نہیں بنائے گے
اس وقت تک تمہیں فتح حاصل نہیں ہوگی۔

دیکھو ایک نادان اور کم عقل بچہ بھی جب اُسے
کوئی ڈراتا ہے تو فوراً اپنی ماں کے پاس بھاگ جاتا ہے
اور ماں خواہ کتنی ہی کمزور ہو وہ اس کے پاس جا کر اپنے
آپ کو محفوظ خیال کرتا ہے۔ اسی طرح ایک مومن
پر بھی جب کوئی شخص حملہ کرتا ہے تو اس کی پناہ صرف
خدا تعالیٰ کا ہی وجود ہوتا ہے۔ اسی لئے

صلوٰۃ کا تعلق

روحانی ہونے کے لحاظ سے خدا تعالیٰ سے ہے اور صبر کا
تعلق جسمانی ہونے کے لحاظ سے انسانی تدابیر سے ہے۔
صبر میں جبری طور پر خدا تعالیٰ کی محبت کا اظہار ہوتا
ہے اور صلوٰۃ میں عشقیہ طور پر خدا تعالیٰ سے محبت

کا اظہار ہوتا ہے۔

مشکلات اور مصائب

ہم خود پیدا نہیں کرتے بلکہ دشمن مشکلات اور مصائب لاتا
ہے اور ہم انہیں برداشت کرتے ہیں اور خدا تعالیٰ انہیں
چھوڑتے۔ لیکن نماز اور دعا طوعی عبادت ہے۔ نماز
ہمیں کوئی جبری نہیں پڑھاتا بلکہ ہم خود پڑھتے ہیں۔ پس
صبر میں ہم جبری طور پر خدا تعالیٰ کی محبت کا ثبوت
دیتے ہیں اور صلوٰۃ میں طوعی طور پر اس کا اظہار
کرتے ہیں۔ اور جب یہ دونوں چیزیں مل جاتی ہیں تو محبت
کامل ہو جاتی ہے اور خدا تعالیٰ کا فیضان جاری ہو جاتا
ہے۔

صبر کے جو معنی اوپر بیان کئے گئے ہیں ان
کے لحاظ سے

اس آیت کا مطلب یہ ہے

کہ (۱) اے مومنو! جب تم پر خدا تعالیٰ کی راہ میں مصائب
اور مشکلات آئیں تو تم گھبرا یا نہ کرو۔ اور نہ
ان پر شکوہ کا اظہار کیا کرو۔

(۲) اے مومنو! جو باتیں خدا کے قرب میں روک ہیں
تم ان سے بچنے کی ہمیشہ کوشش کرتے رہا کرو۔

(۳) اے مومنو! جب تم کو وہ احکام دیئے جائیں جن
کے ذریعہ خدا تعالیٰ کا قرب حاصل ہوتا ہے تو
تم ان پر عمل کرنے میں سستی نہ دکھایا کرو بلکہ استقلال
سے ان پر عمل کیا کرو۔

یہ تین باتیں

روحانی مدارج کے حصول کے لئے

اور مصائب پیش آئیں اور جو قربانیاں تمہیں کرنی پڑیں ان سے گھبرایا نہ کرو۔ دوسرے ان امور سے جن سے اللہ تعالیٰ تم کو روکتا ہے رکے رہو۔ تیسرے وہ قربانیاں جو قرب الہی کے حصول کے لئے ضروری ہیں ان کو ترک نہ کرو اور ان پر

استقلال اور دوام

اختیار کرو۔ جو تھے دعا کرو کہ اللہ تعالیٰ تمہاری قربانیاں کے بہترین نتائج پیدا کرے اور ان کو قبول فرماتے ہوئے تمہیں غلبہ بخشے۔ پانچویں غریبوں سے ہمدردی اور شفقت کا سلوک کرو۔ تا مخلوق خدا کو آرام پہنچانے کی وجہ سے خدا تعالیٰ بھی تم سے خوش ہو۔ چھٹے خدا تعالیٰ سے اپنے قصوروں کی معافی طلب کرتے رہو۔ ساتویں انبیاء پر درود بھیجا کرو کیونکہ ان کے ذریعہ سے ہی تم کو خدا تعالیٰ تک پہنچنے کی توفیق ملی ہے۔ آٹھویں خدا تعالیٰ کے دین پر استقلال کے ساتھ قائم رہنے کی کوشش کیا کرو۔ نویں عبادت پر مضبوطی سے قائم رہو۔

بہ سب امور

خدا تعالیٰ نے کامیابی کے حصول کے بیان فرمائے ہیں۔ پس جو شخص چاہتا ہے کہ اسے خدا تعالیٰ کی مدد اور نصرت حاصل ہو اس کے لئے ان باتوں پر عمل کرنا ضروری ہے۔ بندے کا صرف اپنے منہ سے خدا تعالیٰ کو یہ کہنا کہ الہی میری مدد کر کوئی منہ نہیں رکھتا۔ مدد حاصل کرنے کے لئے پہلے ان ذرائع پر عمل کرنا ضروری ہے۔ جو شخص گھبرا کر مایوس ہو جاتا ہے اور پھر یہ امید رکھتا ہے کہ خدا تعالیٰ کے فرشتے اکی مدد کیلئے آسمان سے نازل

معد ہیں تم ان باتوں کو مد نظر رکھو۔ اگر تم ایسا کرو گے تو جو کام تمہارے سامنے ہیں ان کے پورا کرنے میں تمہیں کامیابی ہوگی اور تمہارا مقصد تمہیں حاصل ہو جائیگا۔ اسی طرح صلوٰۃ کے معنوں کو مد نظر رکھتے ہوئے اس آیت کا یہ مطلب ہے کہ :-

(۱) اے مومنو! تم نماز کے ذریعہ خدا تعالیٰ کی مدد حاصل کرو۔

(۲) اے مومنو! تم دعاؤں کے ذریعہ اس کی مدد حاصل کرو۔

(۳) اے مومنو! دین پر استقلال کے ساتھ قائم ہو جانے کے ذریعہ سے اس کی مدد حاصل کرو۔

(۴) اے مومنو! تم خدا تعالیٰ کی مخلوق پر رحم اور شفقت کر کے اس کی مدد حاصل کرو۔

(۵) اے مومنو! تم خدا تعالیٰ کے حضور استغفار اور اپنے گناہوں کی معافی طلب کے اسکی مدد حاصل کرو۔

(۶) اے مومنو! تم خدا تعالیٰ کے رسول پر درود بھیج کر اس کی مدد حاصل کرو۔

گویا یہ سب کے سب اللہ تعالیٰ کی

نصرت اور مدد کے حصول کے ذرائع

ہیں۔ سورۃ فاتحہ میں بتایا گیا تھا کہ تم آیات نعبد و آیات نستعین کہا کرو۔ یعنی اسے خدا ہم تیری ہی عبادت کرتے ہیں اور تجھ ہی سے مدد چاہتے ہیں۔ اب اس آیت میں اللہ تعالیٰ نے ہمیں یہ گرتایا ہے کہ مدد کس طریق سے حاصل کی جاسکتی ہے۔ فرماتا ہے وہ ذرائع یہ ہیں کہ ایک تو دین کے راستہ میں جو مشکلات

اکتوبر ۱۹۶۵ء

ہوں گے وہ اس کی مدد حاصل کرنے میں کبھی کامیاب نہیں ہوتا۔ جو شخص خدا تعالیٰ کے احکام کو پس پشت ڈال دیتا ہے اور ساتھ ہی یہ امید رکھتا ہے کہ خدا تعالیٰ کے فرشتے اس کے لئے نازل ہوں گے وہ کبھی کامیاب نہیں ہوتا۔ جو شخص قربانیوں سے بچتا اور خدا تعالیٰ کی عائد کردہ ذمہ داریوں کو پورا کرنے سے قاصر رہتا ہے وہ کبھی کامیاب نہیں ہوتا۔ جو شخص دُعا نہیں کرتا اور خدا تعالیٰ کے حضور عاجزانہ طور پر گر گڑا کرتا نہیں اور اس کے باوجود اس کی معجزانہ تائید کا امیدوار رہتا ہے وہ کبھی کامیاب نہیں ہوتا۔ جو شخص

دین کے معاملے میں غیرت

سے کام نہیں لیتا اور اس کی ترقی میں مدد نہیں ہوتا وہ دشمنوں کے مقابلے میں کبھی کامیاب نہیں ہوتا۔ جو شخص غبار اور ماسکین پر شفقت نہیں کرتا اور ان کی مشکلات کو دور کرنے میں ہاتھ نہیں بٹاتا وہ اپنی مشکلات کے وقت خدا تعالیٰ کی تائید حاصل کرنے میں کبھی کامیاب نہیں ہوتا۔ جو شخص اللہ تعالیٰ کے رسولوں پر درود نہیں بھیجتا، ان کے لئے دعائیں نہیں کرتا اور ان کے احسانات کے شکر یہ کا احساس اپنے دل میں نہیں رکھتا وہ اللہ تعالیٰ کی مدد حاصل کرنے میں کبھی کامیاب نہیں ہوتا۔ جو شخص عبادت اور خدمتِ دین کے لئے اپنی ساری عمر وقف نہیں کرتا وہ قربِ الہی کے اعلیٰ مدارج پانے میں کبھی کامیاب نہیں ہوتا۔ پھر باوجود ان سب باتوں پر عمل کرنے کے جو شخص یہ محسوس نہیں کرتا کہ میں نے کچھ بھی نہیں کیا اور اپنے عمل پر اترتا

ہے وہ بھی اللہ تعالیٰ کی مدد حاصل کرنے میں کبھی کامیاب نہیں ہوتا۔ لوگ مُنہ سے تو کہہ دیتے ہیں کہ ایاک نعبدُ و ایاک نستعین لیکن یہ نہیں جانتے کہ ایاک نستعین کہنے کے ساتھ کن کن باتوں کی ضرورت ہے۔ وہ ڈاکخانہ میں روپے منی آرڈر کرنے کے لئے جاتے ہیں تو منی آرڈر فارم ساتھ لے کر جاتے ہیں۔ کیونکہ وہ جانتے ہیں کہ جب تک منی آرڈر فارم پر نہیں کیا جائیگا روپیہ پوسٹ نہیں ہو سکتا۔ یا وہ ڈاکخانہ میں خط ڈالنے جاتے ہیں تو اس پر ٹکٹ لگاتے ہیں ورنہ وہ بیزنگ کر دیا جاتا ہے۔ مدرسہ میں داخل ہونے کے وقت وہ فارم پُر کرتے ہیں جو داخلہ کے لئے محکمہ تعلیم کی طرف سے مقرر ہوتا ہے۔ امتحان کے لئے یونیورسٹی کا فارم پُر کرتے ہیں اور اس میں ذرا سی غلطی ہونے سے بھی ان کا دل دھڑکنے لگ جاتا ہے اور وہ ڈرتے ہیں کہ کہیں کام خراب نہ ہو جائے مگر خدا تعالیٰ سے بغیر کوئی فارم پُر کرنے کے اور بغیر کسی شرط پر عمل کرنے کے یہ کہنے لگ جاتے ہیں کہ حضور اپنے ملائکہ کی فوج بھیج کر ہماری مدد کیجئے۔ حالانکہ وہ نہیں جانتے کہ یہاں بھی ایک فارم کی ضرورت ہے۔ جب تک وہ فارم پُر کر کے اس پر دستخط نہ کئے جائیں اُس وقت تک خدا تعالیٰ کی نصرت شامل حال نہیں ہو سکتی اور وہ صبر اور صلوٰۃ کا فارم ہے۔ جب تک صبر اور صلوٰۃ کے فارم پر دستخط نہ کرو گے تب تک خدا تعالیٰ کی مدد ہمیں حاصل نہیں ہو سکے گی۔

اِنَّ اللّٰهَ مَعَ الصّٰبِرِیْنَ۔ اس جگہ اللہ تعالیٰ

ہوں گے وہ اس کی مدد حاصل کرنے میں کبھی کامیاب نہیں ہوتا۔ جو شخص خدا تعالیٰ کے احکام کو پس پشت ڈال دیتا ہے اور ساتھ ہی یہ امید رکھتا ہے کہ خدا تعالیٰ کے فرشتے اس کے لئے نازل ہوں گے وہ کبھی کامیاب نہیں ہوتا۔ جو شخص قربانیوں سے بچتا اور خدا تعالیٰ کی عائد کردہ ذمہ داریوں کو پورا کرنے سے قاصر رہتا ہے وہ کبھی کامیاب نہیں ہوتا۔ جو شخص دُعا نہیں کرتا اور خدا تعالیٰ کے حضور عاجزانہ طور پر گر گڑا کرتا نہیں اور اس کے باوجود اس کی معجزانہ تائید کا امیدوار رہتا ہے وہ کبھی کامیاب نہیں ہوتا۔ جو شخص

دین کے معاملے میں غیرت

سے کام نہیں لیتا اور اس کی ترقی میں مدد نہیں ہوتا وہ دشمنوں کے مقابلے میں کبھی کامیاب نہیں ہوتا۔ جو شخص غبار اور ماسکین پر شفقت نہیں کرتا اور ان کی مشکلات کو دور کرنے میں ہاتھ نہیں بٹاتا وہ اپنی مشکلات کے وقت خدا تعالیٰ کی تائید حاصل کرنے میں کبھی کامیاب نہیں ہوتا۔ جو شخص اللہ تعالیٰ کے رسولوں پر درود نہیں بھیجتا، ان کے لئے دعائیں نہیں کرتا اور ان کے احسانات کے شکر یہ کا احساس اپنے دل میں نہیں رکھتا وہ اللہ تعالیٰ کی مدد حاصل کرنے میں کبھی کامیاب نہیں ہوتا۔ جو شخص عبادت اور خدمتِ دین کے لئے اپنی ساری عمر وقف نہیں کرتا وہ قربِ الہی کے اعلیٰ مدارج پانے میں کبھی کامیاب نہیں ہوتا۔ پھر باوجود ان سب باتوں پر عمل کرنے کے جو شخص یہ محسوس نہیں کرتا کہ میں نے کچھ بھی نہیں کیا اور اپنے عمل پر اترتا

تے صلوٰۃ کے لفظ کو اڑا دیا ہے اور صرف

مع الصّٰبرین کے الفاظ

رکھے ہیں مع المصّٰلین نہیں فرمایا۔ اس کی وجہ یہ ہے کہ یہاں صابر کا لفظ اپنے اندر استقلال کے معنی رکھتا ہے اور صابر کا لفظ صرف صبر کا قائم مقام نہیں بلکہ صبر اور صلوٰۃ دونوں کا قائم مقام ہے۔ پس اسکے صرف یہ معنی نہیں کہ اللہ تعالیٰ صبر کرنے والوں کے ساتھ ہے بلکہ اس کے معنی یہ ہیں کہ اللہ تعالیٰ صبر و صلوٰۃ دونوں پر استقلال کے ساتھ قائم رہنے والوں کے ساتھ ہے کیونکہ دعا بھی وہی قبول ہوتی ہے جو استقلال سے کی جائے۔ پس اللہ تعالیٰ صبر کرنے والوں کے ساتھ ہے کے یہ معنی ہیں کہ اگر صبر اور صلوٰۃ کے ذرائع کو استقلال سے استعمال کرو گے تو کامیاب ہو جاؤ گے۔

اس آیت میں ان لوگوں کو نصیحت کی گئی ہے جو کچھ عرصہ تکلیف برداشت کرتے اور یہ کہنے لگ جاتے ہیں کہ خدا تعالیٰ تو ہماری سنتا ہی نہیں ہم تو اُسے پکار پکار کر تھک گئے اب دعا کرنے کا کیا فائدہ۔ اور بعض لوگوں کو تو اس قدر ٹھوکر لگتی ہے کہ وہ خدا تعالیٰ کی ہستی کے ہی منکر ہو جاتے ہیں۔ پس اللہ تعالیٰ نے ان اللہ مع الصّٰبرین کہہ کر بتایا ہے کہ اللہ تعالیٰ کی مدد اسی کو حاصل ہوگی جو مشکلات کے وقت استقامت دکھائے گا اور صبر اور صلوٰۃ کے ذرائع کو استقلال سے استعمال کرتا چلا جائے گا۔

اس آیت میں

خدا تعالیٰ کی راہ میں شہید

ہونے والوں کو اس لئے زندہ کہا گیا ہے کہ اہل عرب میں یہ رواج تھا کہ جو لوگ مارے جائیں اور ان کا بدلہ لے لیا جائے ان کے لئے تو وہ احیاء کا لفظ استعمال کرتے تھے اور ان کو زندہ کہتے تھے لیکن جن مقتولوں کا بدلہ نہ لیا جائے وہ انہیں اموات یعنی مردے کہا کرتے تھے۔ یہ محاورہ ان میں اس لئے رائج ہوا کہ عربوں میں یہ مشہور تھا کہ جو شخص مارا جائے اور اس کا بدلہ نہ لیا جائے اس کی روح اُلوی شکل میں آکر چبختی رہتی ہے اور جب اس کا بدلہ لے لیا جائے تب وہ آرام کرتی ہے۔ اس سے ان میں یہ خیال پیدا ہو گیا کہ جس مقتول کا بدلہ لے لیا جائے وہ زندہ ہوتا ہے اور جس کا بدلہ نہ لیا جائے وہ مردہ ہوتا ہے۔ چنانچہ انہی معنوں میں ایک شاعر حارث بن حلزہ نے کہا ہے کہ

ان نبشتم ما بین صلحۃ فالصّٰق

فیہا الاموات والاحیاء

(سبعہ معلقات قصیدہ ۷)

اس میں شاعر فریقِ مخالف کو مخاطب کر کے کہتا ہے کہ تم یہ سمجھتے ہو کہ تم بڑے شریف اور معزز ہو مگر ایسا ہرگز نہیں تم تلخ اور صاق کے درمیان جہاں ہمارے اور تمہارے درمیان جنگ ہوئی تھی جاؤ اور وہاں قبریں کھود کر دیکھو تو ان میں تمہیں کچھ مردے دکھائی دیں گے اور کچھ زندہ یعنی تم نے اپنی قوم کے مقتولوں کا بدلہ نہیں لیا اس لئے وہ مردہ ہیں مگر ہمارے جو آدمی نکلیں گے وہ بزبانِ حال بتاتے جائیں گے

اکتوبر ۱۹۶۵ء

اس کے یہ ہوتے ہیں کہ جس شخص کا کام جاری رکھنے والے لوگ پیچھے باقی ہوں۔ اس کی نسبت بھی کہتے ہیں۔ مامات کہ وہ مرا نہیں اور مردہ اسے کہتے ہیں جو مرے اور اس کا کوئی اچھا اور نیک قائم مقام نہ ہو۔ چنانچہ عبدالملک بادشاہ نے زہری کے ایک مدرسہ کا معائنہ کیا تو اس مدرسہ کے طلباء میں اٹھمی بھی تھے جو بہت بڑے شہور بخوی گزرے ہیں۔ بادشاہ نے اٹھمی کا امتحان لیا اور اس سے کوئی سوال پوچھا تو اٹھمی نے نہایت معقول جواب دیا۔ بادشاہ نے اس کا جواب سن کر خوش ہو کر زہری سے کہا کہ مامات من خلف مثلیک کہ وہ شخص نہیں مرا جس نے ایسے لوگ پیچھے پھوڑے ہوں جیسا کہ تو نے پھوڑے ہیں۔ اس لحاظ سے اس آیت کے یہ معنی ہوں گے کہ یہ لوگ مردہ نہیں کہلا سکتے کیونکہ جس کام کے لئے انہوں نے جان دی ہے اس کے چلانے والے لوگ موجود ہیں اور ایک کے مرنے پر دوسرے کی جگہ لینے کے لئے تیار ہوتے ہیں۔ پس ان کے متعلق یہ نہ کہو کہ وہ مردہ ہیں کیونکہ اللہ تعالیٰ نے ان کے اچھے قائم مقام پیدا کر دیئے ہیں اور یہ لوگ اپنی تعداد میں پہلے سے بھی زیادہ ہو گئے ہیں۔ مردہ تو وہ ہوتا ہے جس کا بعد میں کوئی اچھا قائم مقام نہ ہو مگر ان کے تو بہت سے قائم مقام پیدا ہو گئے ہیں اور اُنہی میں بھی ایسا ہی ہو گا کہ ہم ان میں سے ایک ایک کی جگہ لے لیں کئی قائم مقام پیدا کرتے چلے جائیں گے اور وہ قوم کبھی نہیں مرتی جس کے افراد اپنے شہداء کی جگہ لیتے چلے جائیں۔

کہ وہ زندہ ہیں کیونکہ ان کا بدلہ لے لیا گیا ہے۔ ان میں اس بارہ میں اتنی غیرت تھی کہ اگر کسی مقتول کا بدلہ نہ لیا جاتا تو وہ اسے حد درجہ کی بے غیرتی سمجھتے تھے کیونکہ ان میں یہ روایت چلی آتی تھی کہ جس مقتول کا بدلہ نہ لیا جائے اس کی روح اُلو بن کر رات دن چیختی رہتی ہے اور جب اس کا بدلہ لے لیا جائے تب وہ نجات پاتی ہے۔ پس شاعر کہتا ہے کہ تم ہمارے باپ دادوں کی قبریں کھود کر دیکھو اور ان سے پوچھو کہ ان کا بدلہ لے لیا گیا ہے یا نہیں۔ ہم نے ان کی بجائے دشمن قبیلہ کے کئی کئی اشخاص مار دیئے ہیں۔ پس ہمارے باپ دادا مرے ہیں بلکہ وہ زندہ ہیں۔ اگر ان میں کچھ لوگ مرے ہوئے نظر آئیں تو وہ ہمارے باپ دادا نہیں ہوں گے بلکہ تمہارے باپ دادا ہوں گے۔ غرض جس مقتول کا بدلہ لے لیا جائے اہل عرب کے محاورہ کے مطابق وہ زندہ ہوتا ہے۔ اس لحاظ سے اس آیت کے یہ معنی ہیں کہ جو مسلمان شہید ہو گئے ہیں تم انہیں مردہ مت کہو وہ خدا تعالیٰ کے زندہ سپاہی ہیں اور خدا تعالیٰ ان کا ضرور بدلہ لے گا۔ چنانچہ اگر ایک صحابی مارا گیا تو اس کے مقابلہ پر مشرکوں کے پانچ پانچ آدمی مارے گئے اور ہر جنگ میں کفار مسلمانوں کے مقابلہ میں بہت زیادہ ہلاک ہوئے۔ سوائے جنگ احد کے کہ اس میں بہت سے مسلمان مارے گئے تھے مگر ان کا بدلہ بھی اللہ تعالیٰ نے دوسری جنگوں میں لے لیا۔

دوسرے معنی محاورہ میں

نہیں کر سکتا۔ اور ایسی قوم وہی ہوتی ہے جسے خدا تعالیٰ خود کھڑا کرتا ہے۔

تیسرے معنی محاورہ میں اس کے یہ ہوتے ہیں کہ وہ رنج و غم سے آزاد ہیں

یعنی جس کا آخری حال یہ ہوا کہ وہ خدا تعالیٰ کی راہ میں قتل کیا گیا اسے اگلے جہان میں کیا دکھ پہنچتا ہے۔ پس چونکہ وہ خوش و خرم ہیں اور اس زندگی سے اعلیٰ زندگی پا چکے ہیں اس لئے ان کو مردہ نہ کہو کیونکہ موت غم کی حالت پر دلالت کرتی ہے ورنہ قرآن کریم سے ثابت ہوتا ہے کہ مرنے کے بعد زندگی تو کافرو مومن سب کو ملے گی۔ پس ان کو مردہ نہ کہنے سے یہ منشا ہے کہ مردہ کہنے میں دکھ کا مفہوم پایا جاتا ہے حالانکہ وہ سکھ میں ہیں اور ان کو خدا تعالیٰ کی طرف سے انعامات مل رہے ہیں پھر انہیں مردہ کہنا کس طرح درست ہو سکتا ہے۔

چوتھے معنی اس کے یہ ہیں

کہ شہید کو ایک اعلیٰ حیات مرنے کے بعد ہی مل جاتی ہے جبکہ دوسرے لوگوں کو عرصہ تک ایک درمیانی حالت میں رہنا پڑتا ہے۔ بعض حدیثوں سے معلوم ہوتا ہے کہ شہید تین دن کے اندر اندر زندہ ہو جاتا ہے اور اس کمال کو حاصل کر لیتا ہے جسے دوسرا شخص ایک لمبے عرصہ میں حاصل کرتا ہے۔ پس فرماتا ہے ان لوگوں نے مر کر فوراً وہ زندگی حاصل کر لی ہے جس میں روح کو

جو قوم اپنے قائم مقام پیدا کرتی چلی جاتی ہے وہ خواہ کتنی بھی چھوٹی ہو اسے کوئی مار نہیں سکتا۔ پس فرماتا ہے کہ کیا تم یہ سمجھتے ہو کہ مسلمان مارے گئے ہیں مسلمان مرے نہیں بلکہ زندہ

ہیں۔ اگر ان میں سے ایک مرتا ہے تو دوسرا

اس کی جگہ لے لیتا ہے۔ اگر جنگ بدر میں

کچھ مسلمان مارے گئے تو اُحد میں اس سے زیادہ

کھڑے ہو گئے۔ اُحد میں کچھ تکلیف پہنچی اور کچھ

مسلمان مارے گئے تو غزوہ خندق میں اس سے

زیادہ کھڑے ہو گئے اور غزوہ خندق کے مقابلہ

میں فتح مکہ کے موقع پر زیادہ لوگ آئے۔ اور

اگر فتح مکہ کے موقع پر ان کو کچھ نقصان پہنچا تو

جنگ تبوک میں رسول کریم صلی اللہ علیہ وآلہ وسلم

اس سے کہیں زیادہ تعداد لے گئے۔ غرض ہر

قدم پر پہلے سے زیادہ قربانی کرنے والے

لوگ ان میں موجود ہوتے تھے اور جو قربانی

کے اس مقام پر پہنچ جاتی ہے اسے کوئی تباہ

لا تقولوا لمن يقتل في
سبيل الله اموات بل
احياء ط

تم اللہ تعالیٰ کی راہ میں جان دینے والوں
کو مردہ مت کہو وہ مردہ نہیں بلکہ زندہ ہیں۔ یعنی
شہید کے اعمال کبھی ختم نہیں ہو سکتے۔

وہ زندہ ہے اور اس کے اعمال ہمیشہ بڑھتے رہتے
ہیں۔ اس نے خدا کے لئے اپنی جان قربان کر دی
اور خدا نے نہ چاہا کہ اس کے اعمال ختم ہو جائیں۔
کوئی دن نہیں گزرتا کہ تم نمازیں پڑھو اور ان کا
ثواب تمہارے نام لکھا جائے اور شہیدان سے
محروم رہے۔ کوئی رمضان نہیں گزرتا کہ تم اس کے
روزے رکھو اور ان کا ثواب تمہارے نام لکھا
جائے اور شہید اس سے محروم رہے۔ کوئی حج نہیں
کہ تم تکلیف اٹھا کر اس کا ثواب حاصل کرو اور شہید
اس ثواب سے محروم رہے۔ غرض وہ لوگ وہی

برکتیں حاصل کر رہے ہیں

جو تم کر رہے ہو اور اسی طرح خدا تعالیٰ کے قرب
میں بڑھتے چلے جا رہے ہیں جس طرح تم بڑھتے جا رہے
ہو۔ پس اس آیت میں اللہ تعالیٰ نے فلسفہ موت و
حیات پر نہایت لطیف رنگ میں روشنی ڈالی ہے۔
اور بتایا ہے کہ شہادت کا مقام حاصل کرنے والوں
کو دائمی حیات حاصل ہوتی ہے۔ چنانچہ دیکھ لو جس

کمال حاصل ہو جاتا ہے ورنہ عام زندگی میں تو سب
لوگ شریک ہوتے ہیں حتیٰ کہ ابوہریرہ کو بھی وہ زندگی
حاصل ہوگی۔ اگر وہ زندگی اسے حاصل نہیں تو وہ جہنم
میں کیسے جائے گا۔ پس زندگی تو مومن اور کافروں
کو حاصل ہوگی لیکن شہید چونکہ خدا تعالیٰ کی خاطر اپنی
زندگی دے دیتا ہے اس لئے اسے مرنے کے بعد ہی
ایک اعلیٰ حیات مل جاتی ہے۔

پھر اس آیت میں

شہید کو زندہ قرار دینے کی

ایک یہ بھی وجہ ہے

کہ اللہ تعالیٰ کی راہ میں جان دینے میں مومن کو
صرف یہی خدمت ہوتا ہے کہ اگر میں مر گیا تو اعمال
میں سے محروم رہ جاؤں گا۔ مثلاً ایک شخص کی
عمر چالیس سال ہے اگر ساٹھ سال تک وہ اور
زندہ رہتا تو اس عرصہ میں وہ اور بہت سی نیکیاں
کر سکتا تھا۔ پس موت کے راستہ میں صرف یہی ایک
خیال اس کے لئے روک بن سکتا ہے ورنہ اگر وہ
صحیح طور پر آخرت کو مقدم کرتا ہے تو کوئی دنیوی
خیال اس کے روک بن ہی نہیں سکتا۔ یہی ایک خیال
ہے جو اسے جان دینے سے روک سکتا ہے کہ اتنی
مدت کی نمازوں، روزوں، زکوٰۃ اور تبلیغ سے محروم
رہ جاؤں گا۔ اس شبہ کی معقولیت کو اللہ تعالیٰ
نے بھی تسلیم کیا ہے اور پھر اس کا جواب بھی دیا
ہے۔ چنانچہ فرماتا ہے :-

میدیکل ہال
نشر کالج کے سامنے نشتر روڈ پر
ملتان میں پھلا

میدیکل ہال
جو آپ کی خدمت کے لئے

دن رات کھلا رہتا ہے!
جدید ترین ادویات سب ارزا ترین قیمت
نسخہ جات نہایت احتیاط سے تیار کئے جاتے ہیں۔
آپ کی خدمت ہمارے لئے باعث مسرت ہوگی!
فون نمبر: ۳۲۶۲

• اعلیٰ شخصیت • اعلیٰ ذوق • اعلیٰ لباس
اپنے دیدہ زیب ملبوسات
کیلئے

ہمیشہ
شاہد کلا تھ ہاؤس
غلام ٹریڈیو

پر
تشریف لائیے!

دن حضرت امام حسین رضی اللہ عنہ کو یزید کی فوجوں
نے مارا ہوگا وہ کس قدر خوش ہوئی ہوں گی اور
انہوں نے کس مسرت سے کہا ہوگا کہ لو یہ قصہ ختم ہو گیا
مگر کیا واقعہ میں وہ قصہ ختم ہو گیا؟ دنیا دیکھ ہی
ہے کہ

امام حسینؑ آج بھی زندہ ہیں

مگر یزید کو اس وقت بھی مردہ سمجھا جاتا ہے۔ اسی
طرح جب کوئی شخص اللہ تعالیٰ کے رستہ میں
قربان ہوتا ہے تو اس کا خون رائیگاں نہیں جاتا۔
بلکہ اس کی جگہ اللہ تعالیٰ ایک قوم لاتا اور اپنے
سلسلہ میں داخل کرتا ہے۔ اسی لئے اللہ تعالیٰ نے
فرمایا کہ جو لوگ اللہ تعالیٰ کی راہ میں شہید ہوتے
نہیں تم انہیں مردہ مت کہو کیونکہ وہ

زندہ ہیں۔

خدا تعالیٰ نے ان لوگوں کو زندہ اس لئے
بھی کہا کہ جب ایک شخص کی جگہ دس کھڑے ہو گئے تو
وہ ہر کہاں اور جب وہ مرا نہیں تو اُسے مردہ کہنا
کس طرح درست ہو سکتا؟ پس اللہ تعالیٰ کے
مقررین اور اس کی راہ میں

شہید ہونے والے

کبھی نہیں مرتے (تفسیر سورۃ البقرہ)

Digitized By Khilafat Library Rabwah

اسلامی آداب جہاد

(حضرت صاحبزادہ مرزا بشیر احمد صاحب رضی اللہ عنہ)

سیدنا و مولانا حضرت رسول کریم صلی اللہ علیہ وسلم نے اپنی حیات طیبہ میں اسلام کے دفاع کے لئے متعدد جہاد فرمائے۔ ان جنگوں میں آپ نے جو اصول مد نظر رکھے یا جنہیں پیش نظر رکھنے کی صحابہ کرام کو آپ نے تلقین فرمائی ان کا خلاصہ حضرت صاحبزادہ مرزا بشیر احمد صاحب نے اپنی کتاب ”سیرۃ خاتم النبیین“ میں درج فرمایا ہے۔ کتاب کا یہ حصہ قارئین کی خدمت میں پیش ہے۔ — (ادارہ)

نہ کریں۔ اور اگر کوئی تشویش یا خبر ہوتی تھی تو آپ پھر خود بھی اس کا عام اظہار نہیں فرماتے تھے۔ البتہ خاص خاص صحابہ کو اس کی اطلاع دیدیتے تھے۔

۴۔ جب آپ کسی جنگی غرض سے نکلتے تھے تو آپ کا یہ عام طریق تھا کہ اپنی منزل مقصود کا علم نہیں دیتے تھے اور بعض اوقات ایسا بھی کرتے تھے کہ اگر مثلاً جنوب کی طرف جانا ہوتا تھا تو چند میل شمال کی طرف جا کر پھر چکر کاٹ کر جنوب کی طرف گھوم جاتے تھے۔

یہ آداب عموماً صحاح ستہ کی کتب الجہاد والسیروالمغازی سے ماخوذ ہیں اور اس لئے میں نے صرف ان باتوں کا حوالہ درج کیا ہے جو یا تو بہت اہم ہیں اور یا نسبتاً کم معروف ہیں اور باقی کے حوالے کی ضرورت نہیں سمجھی۔ سو جاننا چاہیئے کہ۔

۱۔ آنحضرت صلعم اپنے سفروں کو حتی الوسع جمعرات کے دن شروع کرنا پسند فرماتے تھے اور گھر سے عموماً صبح کے وقت نکلتے تھے۔

۲۔ روانگی سے قبل دعا کرنا آپ کی سنت تھی۔

۳۔ دشمن کی حرکات و سکنات کا علم حاصل کرنے کیلئے آپ خبر رسانی کا پختہ انتظام رکھتے تھے اور عام طور پر خبر رسالوں کو یہ ہدایت ہوتی تھی کہ جب کوئی خبر لائیں تو عام مجلس میں اس کا ذکر

۱۔ زرقانی حالات غزوہ اُحد و خندق۔ ۲۔ بخاری حالات غزوہ تبوک و زرقانی حالات غزوہ بنو نضیر +

۹۔ آنحضرت صلعم کا یہ طریق تھا کہ سفر میں اپنی ازواج میں سے کسی ایک کو یا ایک سے زیادہ کو عیسا کہ موقع ہو اپنے ساتھ رکھتے تھے اور اس کیلئے آپ قرعہ ڈالا کرتے تھے اور جس کا نام قرعہ میں نکلتا تھا اسے ساتھ لے جاتے تھے۔

۱۰۔ جنگ میں آنحضرت صلعم کا یہ عام طریق تھا کہ جب کبھی آپ کو کسی دشمن قبیلہ کے متعلق یہ اطلاع ملتی تھی کہ وہ مسلمانوں کے خلاف حملہ کرنے کی تیاری کر رہا ہے تو آپ پیش دستی کر کے اس کے حملہ کو روکنے کی کوشش فرماتے تھے اور ایسا نہیں کرتے تھے کہ دشمن کو پوری طرح تیاری کر لینے کا موقع دیں اور اس کے حملہ کا انتظار کرتے رہیں اور جب وہ عملاً حملہ کر دے تو پھر اس کا مقابلہ کریں۔ نیز آپ کی یہ کوشش ہوتی تھی کہ اسلامی لشکر دشمن تک اچانک پہنچ جائے اور اسے اطلاع نہ ہو۔ ان تدابیر سے آپ نے مسلمانوں کو بہت سے مصائب سے بچا لیا۔

۱۱۔ جب آپ کوئی فوجی دستہ روانہ فرماتے تھے تو انہیں چلتے ہوئے نصیحت فرماتے تھے کہ جب تم دشمن کے سامنے ہو تو اسے تین باتوں کی طرف دعوت دو اور اگر ان باتوں میں سے وہ کوئی ایک بات بھی مان لے تو اسے قبول کر لو اور لڑائی سے رک جاؤ۔ سب سے پہلے اسے اسلام کی دعوت دو۔ اگر وہ لوگ مسلمان ہونا پسند کریں تو پھر انہیں ہجرت کرنے کی تحریک کرو۔ اگر وہ

۵۔ آپ کی عادت تھی کہ شہر سے تھوڑی دُور نکل کر فوج کا جائزہ لیا کرتے تھے اور سب انتظام ٹھیک ٹھاک کرنے کے بعد آگے روانہ ہوتے تھے۔

۶۔ جب کوئی مہم پیش آتی تھی تو آپ اس کے لئے صحابہ میں تحریک فرماتے تھے پھر جو لوگ اس کے لئے تیار ہوتے تھے وہ اپنا اپنا سامان جنگ اور سواری وغیرہ کا انتظام خود کرتے تھے۔ البتہ کسی ذی ثروت صحابی کو قدرت ہوتی تھی تو وہ دوسروں کی امداد بھی کر دیتا تھا۔ اور آنحضرت صلعم عموماً اس قسم کی امداد کی تحریک فرمایا کرتے تھے اور بعض اوقات جب گنجائش ہوتی تھی تو خود بھی امداد فرماتے تھے۔

۷۔ چھوٹے بچے یعنی پندرہ سال سے کم عمر کے بچے عموماً جنگ میں ساتھ نہیں لے جاتے تھے اور جو بچے اپنے شوق میں ساتھ ہو لیتے تھے انہیں جائزہ کے وقت جو عموماً شہر سے باہر نکل کر لیا جاتا تھا واپس کر دیا جاتا تھا۔

۸۔ جنگ میں عموماً چند ایک عورتیں بھی ساتھ جاتی تھیں اور کھانے پینے کا انتظام کرنے کے علاوہ تیمارداری اور زخمیوں کی مرہم پٹی کا کام بھی کرتی تھیں اور لڑائی کے وقت فوجیوں کو پانی بھی لالا کر دیتی تھیں۔ بعض خاص خاص موقعوں پر مسلمان عورتوں نے کفار کے خلاف تلوار بھی چلائی ہے۔

اور ملک میں اصلاح کرنا۔ اور لوگوں کے ساتھ احسان کا معاملہ کرنا۔ کیونکہ تحقیق خدا تعالیٰ احسان کرنے والوں کو پسند کرتا ہے۔ اور حضرت ابوبکر کے متعلق لکھا ہے کہ وہ جب کسی فوج کو روانہ فرماتے تھے تو اس کے امیر کو نصیحت کیا کرتے تھے کہ الذین ذعموا انہم حبسوا النفسہم للہ فذرہم وما من عمو انہم حبسوا النفسہم لہ..... ولا تقطعن شجرًا مثمراً ولا تخربن عامراً یعنی وہ لوگ جنہوں نے اپنے خیال میں اپنے آپ کو خدا کی عبادت کے لئے وقف کر رکھا ہے ان کو کچھ نہ کہنا۔ اور اسی طرح جس چیز کو وہ مقدس سمجھتے ہوں اسے بھی کچھ نہ کہنا۔ اور پھلدار درخت کو نہ کاٹنا۔ اور نہ کسی آبادی کو ویران کرنا۔

یہ یاد رکھنا چاہیے کہ عرب میں یہ دستور تھا کہ بعض اوقات دشمن کے بچوں اور بوڑھوں اور عورتوں کو قتل کر دیتے تھے اور بعض اوقات نہایت بے رحمی کے ساتھ دشمن کے مقتولوں کے ہاتھ پاؤں اور ناک کان وغیرہ کاٹ ڈالتے تھے جسے مشہد کرنا کہتے تھے اور دشمن کے اموال و املاک اور ان کی آبادی کو

ہجرت کرنا قبول نہ کریں تو ان سے کہو کہ اچھا تم مسلمان رہو اور اپنے گھروں میں ٹھہرو لیکن اگر وہ مسلمان ہونا ہی پسند نہ کریں تو پھر ان سے کہو کہ اپنے مذہب پر رہو لیکن مسلمانوں کی عداوت اور ان کے ساتھ جنگ کرنا چھوڑ دو اور اسلامی حکومت کے ماتحت آ جاؤ۔ اگر وہ لوگ یہ بھی نہ مانیں تو پھر اس کے بعد ہیں ان کے ساتھ لڑنے کی اجازت ہے۔

۱۲۔ نیز جب آپ کوئی فوجی دستہ روانہ فرماتے تھے تو اسے نصیحت فرماتے کہ اغزوا بسم اللہ وقاتلوا فی سبیل اللہ ولا تغلوا ولا تغدروا ولا تمثلوا ولا تقتلوا ولیداً ولا امرأۃ ولا تقتلوا اصحاب الصوامع ولا تقتلوا شیخاً فانیاً ولا طفلاً ولا صغیراً ولا امرأۃ واصلحوا واحسنوا ان اللہ یحب المحسنین۔ یعنی ”اے مسلمانو نکلوا اللہ کا نام لے کر اور جہاد کرو حفاظتِ دین کی نیت سے۔ مگر خبردار مالِ غنیمت میں بددیانتی نہ کرنا۔ اور نہ کسی قوم سے دھوکا کرنا۔ اور نہ دشمنوں کے مقتولوں کا مشہد کرنا۔ اور نہ بچوں اور عورتوں اور مذہبی عبادتگاہوں کے لوگوں کو قتل کرنا اور نہ بہت بوڑھوں کو قتل کرنا۔

جہاد و ہر یاد کر دیتے تھے اور جہاد و ہیمان کی
 نو کوئی قیمت ہی نہ تھی۔ آنحضرت صلیعہ نے
 ان سب باتوں سے روک دیا۔ مذہبی لوگوں
 اور مذہبی چیزوں کی حفاظت کے طریق میں
 بھی اسلام نے ایک نمایاں امتیاز پیدا
 کیا۔ بعض روایات میں یہ بھی آتا ہے کہ آپ
 جب کسی جماعت کو روانہ فرماتے تھے تو اسے
 یہ نصیحت فرماتے تھے کہ بشروا ولا تنفروا
 ویستروا ولا تعسروا۔ یعنی ”لوگوں کو
 خوشخبریاں دو یعنی ان کو خوش رکھنے کی کوشش
 کرو۔ اور ایسا طریق اختیار نہ کرو جس سے ان
 کے دلوں میں نفرت پیدا ہو اور ان کے لئے
 آسانیاں پیدا کرو اور انہیں مشکلوں میں مبتلا
 نہ کرو۔“

۱۳۔ آنحضرت صلیعہ کا یہ لازمی طریق تھا کہ جب کسی پارٹی
 یا دستہ یا فوج کو روانہ فرماتے تھے تو ان
 میں سے کسی شخص کو ان کا امیر مقرر فرما دیتے تھے
 اور فرمایا کرتے تھے کہ اگر تین آدمی بھی ہوں تو
 انہیں چاہیے کہ اپنے میں سے کسی کو اپنا امیر
 بنالیا کریں۔ اور آپ امیر کی اطاعت کی سخت
 تاکید فرماتے تھے۔ حتیٰ کہ فرمایا کہ اگر تم پر ایک
 بے وقوف حبشی غلام بھی امیر مقرر کر دیا جائے
 تو اس کی پوری پوری اطاعت کرو۔ مگر ساتھ
 ہی یہ حکم تھا کہ اگر امیر کوئی ایسا حکم دے جو

خدا اور اس کے رسول کے حکم کے صریح خلاف
 ہو تو اس معاملہ میں اس کی اطاعت نہ کرو۔ مگر
 اس حال میں بھی اس کا ادب ضرور ملحوظ رکھو۔
 ۱۴۔ آنحضرت صلیعہ اور آپ کے صحابہ جب کسی غزوہ
 میں کسی پرٹھانی پر چڑھتے تھے تو تکبیر کہتے جاتے
 تھے۔ یعنی اللہ کی بڑائی بیان کرتے تھے اور
 جب کسی بلندی سے نیچے اترتے تھے تو تسبیح
 کہتے تھے یعنی اللہ کی پاکیزگی بیان کرتے تھے۔
 ۱۵۔ سفر میں صحابہ کو حکم ہوتا تھا کہ اس طرح پر پڑاؤ
 نہ ڈالو کہ یہ کہ لوگوں کے لئے موجب تکلیف ہو۔
 نیز حکم ہوتا تھا کہ کوچ کے وقت اس طرح نہ
 چلا کرو کہ راستہ رک جاوے۔ اور اس میں
 یہاں تک سختی فرماتے تھے کہ ایک دفعہ اعلان
 فرمایا کہ جو شخص پڑاؤ اور رستے میں دوسروں کا
 خیال نہیں رکھے گا وہ جہاد کے ثواب سے محروم
 رہے گا۔

۱۶۔ آنحضرت صلیعہ جب دشمن کے سامنے ہوتے تھے تو
 پہلے ہمیشہ دعا فرمایا کرتے تھے۔

۱۷۔ لڑائی کے لئے آپ صبح کا وقت پسند فرماتے
 تھے اور جب دھوپ تیز ہو جاتی تھی تو رک
 جاتے تھے۔ اور پھر دوپہر گزار کر لڑائی کا حکم
 دیتے تھے۔

۱۸۔ لڑائی سے قبل آپ خود صحابہ کی صف آرائی فرمایا
 کرتے تھے اور صفوں میں بے ترتیبی کو بہت

تھا کہ صحابہ سے خاص بیعت لیتے تھے۔ چنانچہ صلح حدیبیہ کے موقع پر بیعت لینے کا ذکر قرآن شریف میں بھی ہے۔

۲۴۔ میدان جنگ میں آنحضرت صلعم کا حکم ہوتا تھا کہ جب تک یہ حکم نہ دوں لڑائی شروع نہ نہ کی جائے۔

۲۵۔ لڑائی کے دوران میں بھی آپ خاص خاص احکام جاری فرماتے رہتے تھے۔ اور خود یا کسی بلند آواز صحابی کے واسطے سے پکار پکار کر کے ضروری ہدایات کا اعلان فرماتے تھے۔

۲۶۔ مسلمانوں کو بھاگنے یا ہتھیار ڈالنے کی قطعاً اجازت نہیں تھی۔ حکم تھا کہ یا غالب آؤ یا شہید ہو جاؤ۔ ہاں جنگی اغراض کے لئے وقتی طور پر پیچھے ہٹ آنے کی اجازت تھی۔ لیکن اگر کبھی کسی بشری کمزوری کے ماتحت بعض لوگ بھاگ جاتے تھے تو آپ ان سے زیادہ ناراض نہیں ہوتے تھے بلکہ انہیں آئندہ کے لئے ہمت دلاتے تھے اور فرماتے تھے کہ شاید تم لوگ جنگی تدبیر کے طور پر دوبارہ حملہ کرنے کے لئے پیچھے ہٹ آئے ہو گے۔

۲۷۔ صحابہ کو حکم تھا کہ لڑائی میں کسی کے منہ پر ضرب نہ لگائیں۔

۲۸۔ آنحضرت صلعم فرمایا کرتے تھے کہ ضرب لگانے میں

نا پسند فرماتے تھے۔

۱۹۔ اسلامی لشکر کے ساتھ عموماً دو قسم کے بھندے ہوتے تھے۔ ایک سفید ہوتا تھا جو کسی لکڑی وغیرہ سے لپٹا ہوتا تھا اسے لوار کہتے تھے۔ دوسرا عموماً سیاہ ہوتا تھا جس کی ایک طرف کسی لکڑی وغیرہ سے بندھی ہوئی ہوتی تھی۔ اور وہ ہوا میں لہراتا تھا اسے راہ کہتے تھے۔ یہ دونوں قسم کے بھندے لڑائی کے وقت خاص خاص آدمیوں کے سپرد کر دیئے جاتے تھے۔

۲۰۔ آنحضرت صلعم عموماً ہر لڑائی میں اپنی فوج کا کوئی لفظی شعار مقرر فرما دیا کرتے تھے۔ جس سے اپنا بیگانہ پہچانا جاتا تھا۔

۲۱۔ فوج میں شور و شغب کو نا پسند کیا جاتا تھا اور نہایت خاموشی کے ساتھ کام کرنے کا حکم تھا۔

۲۲۔ لڑائی سے پہلے آنحضرت صلعم اسلامی فوج کے مختلف دستوں پر صحابیوں کو امیر مقرر کر کے ان کی جگہیں متعین فرما دیتے تھے اور فرائض سمجھا دیتے تھے۔ ان کمانڈروں کے تقریر میں عموماً اس اصول کو مد نظر رکھا جاتا تھا کہ کسی دستہ پر ایسی شخص کو امیر بنایا جاوے جو ان میں صاحب اثر ہو۔

۲۳۔ بعض خاص خاص موقعوں پر آپ کا یہ بھی طریق

سمجھوتہ کیا تھا کہ اگر وہ مسلمانوں کو نوشت و خواند سکھادیں تو انہیں چھوڑ دیا جائے گا۔ بعض اوقات کفار قیدیوں کو مسلمان قیدیوں کے تبادلہ میں بھی چھوڑ دیا جاتا تھا۔ نقد فدیہ کی صورت میں بھی مکاتبت کے طریق کی اجازت تھی۔

۳۳۔ مسلمانوں کو لوٹ مار اور غارتگری سے نہایت سختی سے روکا جاتا تھا۔ چنانچہ اس کے متعلق کسی قدر مفصل بحث اوپر گزر چکی ہے۔

۳۴۔ حکم تھا کہ اگر لڑائی کے وقت بھی کوئی دشمن اسلام کا اظہار کرے تو خواہ اس نے مسلمانوں کا کتنا ہی نقصان کیا ہو فوراً اس سے ہاتھ کھینچ لو۔ کیونکہ اب اس سے خطرہ کا احتمال نہیں رہا چنانچہ اس ضمن میں اسامہ بن زید کا واقعہ اوپر گزر چکا ہے۔

۳۵۔ عہد و پیمان کے پورا کرنے کی نہایت سختی سے تاکید کی جاتی تھی۔ اور خود آنحضرت صلی اللہ علیہ وسلم کو عہد کا اس قدر پاس تھا کہ جب حذیفہ بن یمان مکہ سے ہجرت کر کے بدر کے موقع پر آپ کی خدمت میں حاضر ہوئے تو انہوں نے آپ سے عرض کیا کہ میں جب مکہ سے نکلا تھا تو قریش نے یہ شبہ کر کے کہ شاید میں آپ کی مدد کے لئے جا رہا ہوں مجھ سے یہ عہد لیا تھا کہ میں آپ کی طرف سے ہو کر نہ لڑوں گا۔ آپ نے فرمایا تو پھر تم جاؤ

سب لوگوں سے زیادہ نرم مسلمان کو بنانا چاہیے۔
۲۹۔ تاکید کی حکم تھا کہ جب تک عملاً لڑائی نہ ہو سکے قیدی نہ پکڑے جائیں۔ یہ نہیں کہ دشمن کو دکھیا اور کمزور یا کر قیدی پکڑنے شروع کر دیے۔

۳۰۔ حکم تھا کہ جو قیدی پکڑے جائیں انہیں بعد میں حسب حالات یا تو بطور احسان کے رہا نہیں چھوڑ دیا جاوے یا فدیہ لے کر چھوڑ دیا جاوے یا ضروری ہو تو قید میں رکھا جاوے مگر یہ قید صرف اس وقت تک رہ سکتی ہے کہ جب تک جنگ جاری رہے یا جنگ کی وجہ سے جو بوجھ پڑے ہوں وہ دور نہ ہو جائیں اسکے بعد نہیں۔

۳۱۔ قیدیوں کے ساتھ نہایت درجہ نرمی اور شفقت کے سلوک کا حکم تھا چنانچہ تاریخ سے ثابت ہے کہ آنحضرت صلی اللہ علیہ وسلم کے حکم کی وجہ سے صحابہ کو خود اپنے آرام کی نسبت بھی قیدیوں کے آرام کا خیال زیادہ رہتا تھا۔ آنحضرت صلی اللہ علیہ وسلم کا یہ بھی حکم تھا کہ جو قیدی آپس میں قریبی رشتہ دار ہوں ان کو ایک دوسرے سے ہرگز جدا نہ کیا جائے۔

۳۲۔ قیدیوں کا فدیہ صرف نقدی کی صورت میں لینے پر اصرار نہ کیا جاتا تھا۔ چنانچہ بدر کے بعض خواندہ قیدیوں سے آنحضرت صلی اللہ علیہ وسلم نے یہ

۱۔ ابوداؤد۔ ۲۔ قرآن کریم سورۃ انفال۔ ۳۔ قرآن کریم

سورۃ محمد۔ ۴۔ ترمذی ابواب السیر و ابواب البیوع +

اکتوبر ۱۹۶۵ء

کر دیتے تھے۔

۴۰۔ اسلامی جنگوں میں لڑنے والے تنخواہ دار نہیں ہوتے تھے۔

۴۱۔ مال غنیمت کی تقسیم کا یہ اصول تھا کہ سب سے

پہلے امیر شکر غنیمت کے مال میں سے کوئی ایک چیز اپنے لئے چن لیتا تھا جسے صغیر کہتے تھے۔

پھر سارے اموال کا پانچواں حصہ خدا اور اس کے رسول کے لئے الگ کر دیا جاتا تھا اور اس

کے بعد بقیہ مال فوج میں بھجوا کر تقسیم کر دیا جاتا تھا۔ اس طرح ہر کہ سوار کو پیدل کی نسبت

دو حصے زیادہ دیا جاتا تھا اور نیز مقتول کافر کا ذاتی سامان جو اس کے جسم پر ہو وہ بھی مسلمان

قاتل کا حق سمجھا جاتا تھا۔

۴۲۔ جو شخص خدا اور اس کے رسول کے لئے الگ کیا

جاتا تھا اس میں کچھ تو آنحضرت صلی اللہ علیہ وسلم اپنے اہل دل اور اقرباء میں تقسیم فرما دیتے تھے اور بیشتر

حصہ اس کا مسلمانوں کی اجتماعی دینی اور قومی اغراض میں صرف ہوتا تھا اور اسی لئے آنحضرت

صلی اللہ علیہ وسلم نے ایک دفعہ صحابہ سے فرمایا کہ مال غنیمت میں سے مجھے خمس کے علاوہ ایک اونٹ کے

بال کے برابر بھی لینا حرام ہے۔ والخمس مردود علیکم اور پھر یہ خمس بھی تمہارے

ہی کام آتا ہے۔

اور اپنا عہد پورا کرو ہمیں خدا کی امداد میں ہے

(یہ آنحضرت صلی اللہ علیہ وسلم کی کمال احتیاط تھی حالانکہ

فتوے کے طور پر ایسا عہد جو جبر کے ساتھ

حاصل کیا جاوے واجب الایفاء نہیں۔)

اور حضرت عمرؓ نے اپنے زمانہ خلافت میں تو یہاں تک اعلان کیا تھا کہ جو مسلمان دشمن کے

ساتھ دھوکا یا بدعہدی کرے گا میں اس کی گردن اڑا دوں گا۔

۴۳۔ میدان جنگ میں جو مسلمان شہید ہوتے تھے انہیں غسل نہیں دیا جاتا تھا اور نہ ہی خاص طور

پر کفنا یا جاتا تھا۔

۴۴۔ مجبوری کے وقت ایک ہی قبر میں کئی کئی شہداء کو اکٹھا دفن کر دیا جاتا تھا۔ اور ایسے مقتول

پر ان لوگوں کو قبر میں پہلے اتارا جاتا تھا جو قرآن شریف زیادہ جانتے تھے۔ نیز شہداء

کے متعلق حکم تھا کہ انہیں میدان جنگ میں ہی دفن کر دیا جاوے۔

۴۵۔ شہداء کا جنازہ بعض اوقات تو لڑائی کے بعد فوراً پڑھ دیا جاتا تھا اور بعض اوقات جب امن کی صورت نہ ہو تو بعد میں کسی اور

موقعہ پر پڑھا جاتا تھا۔

۴۶۔ آنحضرت صلی اللہ علیہ وسلم کا یہ عام طریق تھا کہ حتیٰ الوسع دشمن کے مقتولوں کو بھی اپنے انتظام میں دفن

۴۳۔ لڑائی کے میدان میں عام طور پر نماز کی ادائیگی کا یہ طریق تھا کہ امام تو ایک ہی رہتا تھا لیکن فوج کے آدمی مختلف حصوں میں باری باری اگر امام کی اقتدار میں نماز ادا کرتے تھے اور بقیہ فوج دشمن کے سامنے رہتی تھی۔ اسے صلوٰۃ خوف کہتے تھے اور مختلف حالات کے ماتحت اس کی مختلف صورتیں تھیں۔

۴۴۔ شروع شروع میں بعض صحابہ سفر و دل میں روزے رکھتے تھے اور بعض افطار کرتے تھے۔ لیکن آخری ایام میں آنحضرت صلی اللہ علیہ وسلم نے اشد فرمایا تھا کہ سفر میں روزہ نہ رکھا جاوے اور فرمایا تھا کہ سفر میں روزہ رکھنا کوئی نیکی کا کام نہیں ہے۔ اور جن صحابہ نے آپ کے اس حکم کو محض ایک سفارش سمجھ کر روزہ رکھ لیا ان کے متعلق آپ نے فرمایا اولئك العصاة یعنی یہ لوگ نافرمانی کے مرتکب ہوئے ہیں۔

۴۵۔ جاسوس کے قتل کا عرب میں دستور تھا۔ اور آنحضرت صلی اللہ علیہ وسلم نے اسے برقرار رکھا۔

۴۶۔ دشمن کے قاعد کو روک لینے یا کسی قسم کا نقصان پہنچانے یا قتل کرنے سے آنحضرت صلی اللہ علیہ وسلم سختی سے منع فرماتے تھے۔ چنانچہ ایک دفعہ بعض لوگ کفار کے قاعد ہو کر آئے اور انہوں نے آپ کے سامنے گستاخانہ طریق پر باتیں کیں۔ آپ نے فرمایا تم قاصد ہو اس لئے میں تمہیں

کچھ نہیں کہہ سکتا۔ ایک اور موقع پر ایک قاصد آیا اور آپ سے مل کر مسلمان ہو گیا۔ اور پھر اس نے آپ سے عرض کیا کہ میں اب واپس جانا نہیں چاہتا۔ آپ نے فرمایا میں بد عہدی کا مرتکب نہیں ہو سکتا۔ تم قاصد ہو نہیں بہر حال واپس جانا چاہیے۔ ہاں اگر پھر آنا چاہو تو آ جانا۔ چنانچہ وہ گیا اور کچھ عرصہ کے بعد موقع پا کر پھر واپس آ گیا۔

۴۷۔ جب مکہ اور مدینہ کی سر زمین شرک کے عنصر سے پاک ہو گئی۔ اس وقت یہ اعلان کیا گیا کہ اگر اب بھی کوئی بیرونی مشرک مذہبی تحقیق کے لئے حجاز میں آنا چاہے تو بخوشی آ سکتا ہے اور آنحضرت صلی اللہ علیہ وسلم نے اعلان فرمایا کہ اس کی حفاظت اور پُر امن واپسی کے ہم ذمہ دار ہوں گے۔

۴۸۔ کفار میں سے جو لوگ مسلمانوں کے ساتھ معاہدہ کر لیتے تھے ان کی حفاظت اور حقوق کا آپ کو خاص خیال رہتا تھا۔ چنانچہ آپ فرمایا کرتے تھے کہ مَنْ قَتَلَ مُعَاهِدًا لَمْ يَرِحْ رَاحَةَ الْجَنَّةِ یعنی جو مسلمان کسی معاہدہ کافر کو قتل کرے گا اُسے جنت کی ہوا تک نہیں پہنچے گی۔

نیز آپ نے یہ حکم جاری فرمایا تھا کہ جو مسلمان کسی معاہدہ کافر کو یونہی غلطی سے بلا ارادے کے قتل کر دے اس کافر کو ہوا کا اس کے

رشتہ داروں کو پوری پوری دیتہ ادا کرنے کے علاوہ ایک غلام آزاد کرے۔^۱

۴۹۔ معاہدہ کافر کے متعلق یہ بھی فرمایا کہ مَنْ ظلم معاہداً او انتقصه او کلفه فوق طاقته او اخذ منه شیئاً بغیر طیب نفسه فانا حییجہ یوم القیامۃ۔^۲ یعنی جو مسلمان کسی معاہدہ کافر پر کسی قسم کا ظلم کرے گا یا اسے کوئی نقصان پہنچائے گا یا اس پر کوئی ایسی ذمہ داری یا ایسا کام ڈالے گا جو اس کی طاقت سے باہر ہے یا اس سے کوئی چیز بغیر اس کی خوشی اور مرضی کے لے گا تو اُسے مسلمانوں سن لو کہ میں قیامت کے دن اس معاہدہ کافر کے خلاف خدا سے انصاف چاہوں گا۔

۵۰۔ آنحضرت صلیعہم جب کسی قوم کے خلاف جنگ کرنے کو نکلے تھے تو فتح حاصل ہونے کے بعد عموماً تین دن سے زیادہ وہاں نہیں ٹھہرتے تھے۔ اور یہ غالباً اس لئے کرتے تھے کہ وہاں کے لوگوں کے لئے اسلامی لشکر کا قیام موجب تکلیف و پریشانی نہ ہو۔

۵۱۔ سب سے آخر میں مگر غالباً سب سے بڑھ کر یہ کہ جہاد میں دین کی حفاظت اور فتنہ کے سد باب کے سوا کسی اور نیت کو ناجائز سمجھا جاتا تھا۔ اور آنحضرت صلیعہم کا عام اعلان تھا کہ جو شخص

۱۔ قرآن شریف سورۃ نساء۔ ۷۵۔ البوداؤد۔

۲۔ بخاری کتاب الجہاد۔

غنیمت کے لالچ میں یا بڑائی کے اہلار کے لئے یا کسی اور دنیاوی غرض سے نکلے وہ جہاد کے ثواب سے قطعی محروم ہے۔ اس ضمن میں کسی قدر مفصل بحث اوپر گزر چکی ہے۔ اس جگہ یہ ذکر بھی بے موقعہ نہ ہو گا کہ اُس زمانہ میں عرب میں لڑنے کا طریق یہ ہوتا تھا کہ جب فوجیں ایک دوسرے کے سامنے ہو جاتی تھیں تو خاص خاص لوگ انفرادی مقابلوں کے لئے آگے نکل کر مبارز طلبی کرتے تھے اور ان انفرادی مقابلوں کے بعد حملہ کیا جاتا تھا۔ جنگ میں پیدل اور گھوڑے پر سوار ہو کر دونوں طرح لڑنے کا دستور تھا مگر گھوڑے پر سوار ہو کر لڑنا بہت سمجھا جاتا تھا۔ اونٹ عموماً صرف سفر کا ٹٹنے یا اسباب اٹھانے کے لئے استعمال کئے جاتے تھے۔ آلات حرب حملہ کے لئے تلوار۔ نیزہ اور تیرکمان تک محدود تھے اور دفاع کے لئے ڈھال اور زہرہ اور خود استعمال کئے جاتے تھے۔ عرب کے بعض قبائل میں دشمن پر پتھر کی بارش برسانے کے لئے ایک قسم کی مشین بھی استعمال ہوتی تھی جسے منجنیق کہتے تھے۔ اس مشین کا خیال غالباً ایران سے عرب میں آیا تھا۔ آنحضرت صلیعہم نے اس کا استعمال محاصرہ طائف کے موقعہ پر فرمایا تھا۔

(سیرۃ خاتم النبیین صفحہ دوم از ص ۸ تا

ص ۹۲)

حضرات صحابہ کرام کا شوق جہاد و شوق شہادت

ہمیں آج اسی جذبے کی ضرورت ہے

کو طلاق دیدی اور مدینہ آیا کہ وہاں کی جائیداد کو بیچ کر ہتھیار خریدوں اور جہاد کروں لیکن چند صحابہ ملے اور انہوں نے کہا ہم میں بھی چھ شخصوں نے یہی ارادہ کیا تھا لیکن رسول اللہ صلی اللہ علیہ وآلہ وسلم نے منع فرما دیا۔

اسلام کے فرائض و اعمال میں جہاد سب سے زیادہ سخت ہے۔ لیکن صحابہ کرامؓ کو جہاد کا اس قدر شوق تھا کہ حضرت زبیرؓ رسول اللہ صلی اللہ علیہ وسلم کے زمانہ سے لیکر حضرت عثمانؓ کے عہد خلافت تک برابر جہاد ہی میں مشغول رہے۔

عہد نبوت میں شہادت ایک ابدی زندگی خیال کی جاتی تھی اس لئے ہر شخص اس آبِ حیات کا پیاسا رہتا تھا۔ حضرت اتم ورقہ بن نوفلؓ ایک صحابی تھے۔ جب بدر کا معرکہ پیش آیا تو انہوں نے رسول اللہ صلی اللہ علیہ وآلہ وسلم کی خدمت میں عرض کی کہ مجھ کو شریک جہاد ہونے کی اجازت عطا فرمائیے میں مرلیفوں کی تیمارداری کروں گی۔ شاید مجھے بھی درجہ شہادت حاصل ہو جائے۔

ایک بار رسول اللہ صلی اللہ علیہ وآلہ وسلم نے شرکت جہاد کے لئے عام منادی کرائی۔ ایک صحابی نہایت بوڑھے تھے اور خدمت کے لئے ان کے پاس کوئی خادم بھی نہ تھا۔ تاہم اس قدر شوق جہاد رکھتے تھے کہ شریک جہاد ہوئے اور خدمت کے لئے تین دینا کی اجرت پر ایک شخص کو ساتھ لیتے گئے۔

حضرت رسول اللہ صلی اللہ علیہ وسلم پر ایک بدو ایمان لایا اور آپ کے ساتھ ہجرت پر آمادگی ظاہر کی۔ لیکن آپ نے اس کو بعض صحابہ کے سپرد کر دیا جن کے وہ

بیوی اور جائیداد سب کو عزیز نہ ہوتے ہیں لیکن شوق جہاد میں بعض صحابہ نے ان کو بھی الگ کر دیا تھا۔ حضرت سعد بن ہشامؓ فرماتے ہیں کہ میں نے اپنی بیوی

۱۔ ابوداؤد کتاب الصلوٰۃ باب فی صلوٰۃ اللیل۔

۲۔ ابوداؤد کتاب الصلوٰۃ باب امامۃ النساء۔

۳۔ بخاری کتاب الجہاد باب برکۃ الغازی فی مالہ۔

۴۔ ابوداؤد کتاب الجہاد باب فی الرجل یغزو باجیر لیخدم۔

واہ وا۔ فرمایا "واہ وا کیوں کہتے ہو؟" عرض کی صرف اس امید میں کہ شاید میں بھی اس میں داخل ہو سکوں۔ ارشاد ہوا کہ تم داخل ہو گئے۔ اس سوال و جواب کے بعد انہوں نے جھولی سے کھجوریں نکالیں اور کھانے لگے۔ پھر شوق شہادت نے جو کس مارا اور بولے کہ "اتنا وقفہ بھی جس میں یہ کھجوریں کھا سکوں میرے لئے بہت ہے" یہ کہہ کر کھجوروں کو پھینکا، میدان میں گئے، لڑے اور شہید ہوئے۔

اونٹ چرایا کرتا تھا۔ لیکن جب ایک غزوہ میں مالِ غنیمت ہاتھ آیا اور آپ نے اس کا بھی حصہ لگایا تو اس نے کہا میں اس لئے ایمان نہیں لایا میں اس لئے حلقہ اسلام میں داخل ہوا ہوں کہ میرے حلق میں تیر لگے اور میں شہید ہو کر جنت میں داخل ہوں پھوڑی دیر بعد معرکہ کا رزار گرم ہوا تو وہ ٹھیک حلق پر تیر کھا کر شہید ہوا۔ صحابہ کرام آپ کے سامنے لائے تو آپ نے فرمایا کہ :-

"اس نے خدا کی تصدیق کی تو

خدا نے بھی اس کی تصدیق کی۔"

یہ کہہ کر خود اپنا جعبہ کفن کے لئے عنایت فرمایا۔

حضرت انسؓ کے چچا غزوہ بدر میں شریک نہ ہو سکے تھے۔ اس لئے ہمیشہ یہ کانٹا ان کے دل میں کھٹکا کرتا تھا۔ غزوہ احد پیش آیا۔ تو اس میں اس جابازی کے ساتھ لڑا مگر شہید ہوئے کہ ان کی بہن کا بیان ہے کہ تیر، نیزے اور تلوار کے اتنی سے زیادہ زخم ان کے جسم پر تھے میں نے صرف ان کو انگلیوں سے پہچانا۔

غزوہ احد میں ایک صحابی نے آپ سے پوچھا "اگر میں شہید ہو جاؤں تو میرا ٹھکانا کہاں ہوگا؟" ارشاد ہوا کہ "جنت میں" کھجوریں ہاتھ میں تھیں ان کو پھینکا اور لڑا کر شہید ہوئے۔

غزوہ بدر میں جب مشرکین مکہ قریب آ گئے تو آپ نے صحابہ کرام کو خطاب کر کے فرمایا :-
"اٹھو اور وہ جنت لو جس کا عرض آسمان اور زمین کے برابر ہے۔"

ایک بار ایک صحابی نے معرکہ جنگ میں یہ روایت کی کہ جنت کے دروازے تلوار کے سایہ کے نیچے ہیں۔ ایک صحابی اٹھے اور کہا "تم نے اس کو رسول اللہ صلی اللہ علیہ وسلم سے سنا ہے؟" بولے "ہاں" وہ وہاں سے اٹھ کر اپنے رفقاء کے پاس آئے اور سلام کر کے ان سے رخصت ہوئے۔ تلوار کا میان توڑ کر پھینک دیا اور دشمن کی

حضرت عمر بن الخطابؓ الانصاری نے کہا "یا رسول اللہ آسمان و زمین کے برابر؟" ارشاد ہوا "ہاں" بولے
لے نائی کتاب الجنائز۔

صفت میں گھس کر لڑے اور شہید ہوئے۔

آگے بڑھے، لڑے اور شہید ہوئے۔

حضرت عبداللہ بن ثابتؓ کو طاعون ہوا۔ رسول اللہ صلی اللہ علیہ وآلہ وسلم عیادت کے لئے تشریف لائے تو آثارِ موت طاری ہو چکے تھے۔ عورتیں رونے لگیں۔ اُن کی صاحبزادی روتی تھیں اور کہتی تھیں کہ ”مجھے تو قحیر تھی کہ آپ شہید ہوں گے۔“ آپ نے جہاد کا سامان بھی مکمل کر لیا تھا۔ آنحضرت صلی اللہ علیہ وسلم نے فرمایا ”ان کو نیت کا ثواب مل چکا۔“

حضرت عمرو بن الجموحؓ ایک بوڑھے اور لنگڑے صحابی تھے۔ غزوہ بدر میں رسول اللہ صلی اللہ علیہ وسلم نے ان کی جسمانی معذوری کی وجہ سے انہیں مدینہ ہی میں چھوڑ دیا تھا لیکن غزوہ اُحد میں انہوں نے بیٹوں سے کہا ”مجھے میدانِ جہاد میں جانے دو“ سب نے کہا آپ کو تو رسول اللہ صلی اللہ علیہ وسلم نے معاف کر دیا ہے۔ بولے ”افسوس تم نے مجھے بدر میں جنت سے محروم رکھا اور اب اُحد میں بھی محروم رکھنا چاہتے ہو؟“ یہ کہہ کر روانہ ہوئے۔ جب لڑائی کا وقت آیا تو بولے ”یا رسول اللہ اگر میں شہید ہو جاؤں تو اسی طرح لنگڑا ہوتا جنت میں پہنچ جاؤں گا؟“ ارشاد ہوا ”ہاں“ یہ سنکر

۱۔ مسلم کتاب الامارۃ باب ثبوت الجنۃ للشہید۔
۲۔ ابوداؤد کتاب الجنائز فصل من مات فی الطاعون۔

جب رسول اللہ صلی اللہ علیہ وآلہ وسلم نے غزوہ تبوک میں شرکت کے لئے منادی کرائی تو حضرت واثلہ بن اسقع تمام مدینہ میں پکارتے پھرے کہ کون اس شخص کو سواری دیتا ہے جو اپنی غنیمت کا صلہ اُس کے صلے میں دینے کو تیار ہے؟ ایک بوڑھے انصاری نے جواب دیا ”میں دیتا ہوں“۔ وہ راضی ہو گئے اور اُن کے ساتھ چل کھڑے ہوئے۔ مالِ غنیمت تقسیم ہوا تو اُن کے حصہ میں چند نوجوان اونٹنیاں آئیں اور انہوں نے اونٹنیوں کو لاکر انصاری بزرگ کے سامنے کھڑا کر دیا۔ بولے ”ذرا ادھر ادھر پھرا کر تو دکھاؤ۔“ انہوں نے انہیں آگے بڑھایا اور پھر پیچھے ہٹایا۔ دیکھ بھال کر کے بولے ”نہایت عمدہ ہیں“۔ انہوں نے کہا ”شرط کے موافق تو یہ آپ کی ہیں“۔ بولے ”اپنی اونٹنیاں لے جاؤ ہمارا مقصود تمہارا یہ حصہ نہ تھا بلکہ کچھ اور تھا“ یعنی ثوابِ جہاد میں شرکت۔

(اسوۂ صحابہ)

۱۔ اسد الغابہ تذکرہ سلیم مولیٰ عمرو بن الجموح۔

۲۔ ابوداؤد کتاب الجہاد۔

Digitized By Khilafat Library Rabwah

مسئلہ کشمیر اور اقوام متحدہ

بدعہدیوں کی طویل داستان

سے ہوا۔ ۲۷ جولائی ۱۹۴۹ء کو خط متارکہ جنگ کی حد بندی کا معاہدہ ہوا لیکن اقوام متحدہ کا کمیشن عمل درآمد کرنے میں ناکام رہا۔

مارچ ۱۹۴۹ء میں اقوام متحدہ کے کمیشن برائے ہندوستان نے بھارت اور پاکستان کے نمائندوں کا مشترکہ اجلاس بلایا جس میں دونوں ملکوں کے نمائندوں نے رضا مندی کا اظہار کیا کہ دونوں ملک اپنی فوجوں کو واپس بلانے کے منصوبے پیش کریں۔ پاکستان نے اس پر عمل کیا لیکن بھارت نے اس تجویز پر بھی عمل درآمد نہ کیا۔

کمیشن نے تجویز کیا کہ قراردادوں کی توضیح سے دونوں ملکوں میں جو اختلافات پیدا ہوئے ہیں وہ ایڈمرل ٹنٹر کے سامنے پیش کئے جائیں اور انہیں ثالث تسلیم کیا جائے۔ امریکہ کے صدر اور برطانیہ کے وزیراعظم نے ذاتی طور پر اپیل کی کہ اس تجویز پر اتفاق کیا جائے۔ پاکستان نے اس تجویز کو منظور کر لیا لیکن بھارت نے اس تجویز کو بھی مسترد کر دیا۔

۲۲ دسمبر ۱۹۴۹ء کو جنرل ای۔ بی۔ ایل میکناٹن نے امریکی نمائندے کی حیثیت سے کشمیر سے فوجوں کے مکمل انخلا

سلامتی کونسل گزشتہ سترہ برس سے مسئلہ کشمیر حل کرنے کے لئے کوشاں ہے۔ اس نے جتنی بھی تجاویز پیش کیں ان میں کشمیر میں استصواب رائے کرنے پر زور دیا گیا تھا لیکن بھارت ہمیشہ ان قراردادوں سے پہلو ہتی کرتا رہا ہے۔ سلامتی کونسل نے جو قراردادیں اور تجاویز پیش کیں وہ درج ذیل ہیں :-

۲۷ اکتوبر ۱۹۴۷ء کو برطانوی وزیراعظم لارڈ اٹلی نے پاکستان اور بھارت کے وزراءاعظم کو تار دیا کہ وہ کشمیر کے ہمارا جہ اور وزیراعلیٰ کی معیت میں ان سے ملاقات کریں تاکہ کشمیر کے تنازعہ کو حل کرنے کی کوشش کی جائے۔ پاکستان نے اس ملاقات پر رضا مندی کا اظہار کیا لیکن بھارت نے اس تجویز کو مسترد کر دیا۔

یکم نومبر ۱۹۴۷ء کو قائداعظم محمد علی جناح نے تجویز پیش کی کہ پاکستان اور بھارت متنازعہ علاقے میں مشترکہ طور پر حالات معمول پر لانے کی کوشش کریں اور استصواب رائے کرائیں لیکن بھارت نے اس تجویز سے اتفاق نہ کرتے ہوئے اس مسئلہ کو اقوام متحدہ میں پیش کر دیا۔

جنگ بندی کے معاہدے کا موثر نفاذ یکم جنوری ۱۹۴۹ء

کا منصوبہ مرتب کیا جسے پاکستان نے منظور کر لیا لیکن بھارت نے اسے مسترد کر دیا۔

تمام تجاویز کو مسترد کر دیا۔

دسمبر ۱۹۵۲ء میں سلامتی کونسل نے ایک قرارداد منظور

کی جس میں دونوں حکومتوں پر زور دیا گیا کہ دونوں ملک اقوام متحدہ کے نمائندے کی سرکردگی میں خط متارکہ جنگ کے دونوں جانب فوجوں کی تعداد کے معاہدے کے سلسلہ میں فوری طور پر بات چیت کریں۔ پاکستان نے اس تجویز کو بھی منظور کر لیا لیکن بھارت نے اسے مسترد کر دیا۔

جولائی ۱۹۵۰ء میں اقوام متحدہ کے نمائندے سر اوون ڈکسن نے بھی فوجوں کے انخلاء کی تجویز مرتب کی جسے بھارت نے مسترد کر دیا لیکن پاکستان نے اس تجویز کو بھی منظور کر لیا۔

جنوری ۱۹۵۱ء میں دولت مشترکہ کے وزیر اعظم نے کشمیر میں غیر جانبدارانہ استصواب کے لیے راہ ہموار کرنے کیلئے وہاں سے فوجوں کے انخلاء کے لئے اپنی خدمات پیش کیں۔ انہوں نے تجویز کیا کہ دونوں ملکوں کی فوجیں کشمیر خالی کر دیں اور وہاں غیر ملکی فوجیں بھیجی جائیں۔ پاکستان نے اس تجویز کو بھی منظور کر لیا لیکن بھارت نے اسے مسترد کر دیا۔

مارچ ۱۹۵۱ء میں برازیل کے نمائندے نے تجویز کیا کہ اقوام متحدہ کی ۱۳ اگست ۱۹۴۸ء اور ۶ جنوری ۱۹۴۹ء کی قراردادوں کی توضیح سے دونوں ملکوں میں جو اختلافات پیدا ہوئے ہیں وہ ثالث کے فیصلے کے مطابق ختم کئے جائیں۔ پاکستان نے اس تجویز پر رضامندی کا اظہار کیا لیکن بھارت نے تجویز کو منظور کرنے سے انکار کر دیا۔

فروری ۱۹۵۲ء میں ڈاکٹر گراہم نے متنازعہ مسائل کو حل کرنے کے لئے دونوں حکومتوں کے درمیان براہ راست بات چیت کی تجویز پیش کی۔ چنانچہ پاکستان اور بھارت کے وزیر اعظم کے اجلاس ہوئے۔ تیسرے اجلاس کے آخر میں جو کہ ۱۷ اگست سے ۲۰ اگست ۱۹۵۲ء تک دہلی میں ہوا ایک مشترکہ اعلامیہ جاری کیا گیا جس میں اس بات کی دوبارہ تصدیق کی گئی تھی کہ کشمیری عوام کی خواہشات معلوم کرنے کے لئے قابل عمل طریق کار صرف یہی ہے کہ وہاں غیر جانبدارانہ استصواب رائے کرایا جائے اور استصواب رائے کے لئے ٹائم ٹیبل مرتب کیا جائے۔ اس مشترکہ اعلامیہ کا یہ فائدہ ہوا کہ بنیادی مسائل کو حل کرنے کے لئے باہرین کی کمیٹی تشکیل ہوئی۔ ان بنیادی مسائل میں سب اہم مسئلہ کشمیر سے فوجوں کا انخلاء تھا۔ لیکن تھوڑے ہی عرصہ بعد بھارت اس معاہدے سے منحرف ہو گیا۔

مارچ ۱۹۵۱ء اور دسمبر ۱۹۵۲ء کے دوران اقوام متحدہ کے نمائندے ڈاکٹر فرینک بی گراہم نے فوجوں کے انخلاء کے سلسلہ میں متعدد تجاویز پیش کیں لیکن بھارت نے

مارچ ۱۹۵۴ء میں اقوام متحدہ کے ایک اور

اکتوبر ۱۹۶۵ء

نے پاکستان اور بھارت کے سندھ نہر کے پانی کے بھگڑے کو کامیابی سے ختم کرایا تھا، اس سلسلہ میں دونوں حکومتوں سے بات چیت کریں۔ پاکستان نے اس تجویز کا بھی خیر مقدم کیا لیکن بھارت نے اسے مسترد کر دیا۔

نمائندہ سویڈن کے مسٹر گنزروی جارج نے ثالثی کی ایک اور تجویز پیش کی جسے پاکستان نے منظور کر لیا۔ لیکن بھارت نے اسے بھی مسترد کر دیا۔

جنوری۔ فروری ۱۹۵۸ء میں ڈاکٹر گراہم نے مسئلہ کے حل کے لئے پاکستان اور بھارت کو پانچ تجاویز پیش کیں۔ پاکستان نے یہ تجاویز منظور کر لیں لیکن بھارت نے کسی ایک پر بھی رضامندی کا اظہار نہ کیا۔

دسمبر ۱۹۶۲ء سے مئی ۱۹۶۳ء تک پاکستان کے اور بھارت کے موجودہ وزیر خارجہ جناب ذوالفقار علی بھٹو اور سردار سورن سنگھ کی چھ ملاقاتیں صدر ایوب کی تحریک پر ہوئیں۔ لیکن یہ تمام گفتگو ناکام ہوئی اور بھارت نے موجودہ خطہ متارکہ جنگ کو آخری نشان سمجھ لیا اور کشمیری عوام کو اپنی مرضی کے مطابق اپنے مستقبل کے فیصلے سے محروم کر دیا گیا۔

ڈاکٹر گراہم کی آخری رپورٹ ابھی سلامتی کونسل کے پاس غور و خوض کے لئے پڑی تھی کہ صدر پاکستان نے ۲۴ اکتوبر ۱۹۵۸ء کو اس تنازعہ کو پرامن طور پر حل کرنے کے لئے نئے سرے سے کوششیں شروع کر دیں۔ لیکن بھارت کی طرف سے ان کی کوششوں کی طرف کوئی توجہ نہ دی گئی۔

اب مسئلہ کشمیر ایک مرتبہ پھر اقوام متحدہ کے سامنے پیش ہوا ہے۔ اگر اب بھی اقوام متحدہ انصاف سے کام نہ لیا اور تعادل برتا تو پھر پاکستان مسئلہ کشمیر کے باعزت تصفیہ کے لئے اپنی پسند کا راستہ اختیار کرنے میں حق بجانب ہوگا!!

۲۲ جون ۱۹۶۲ء کو سلامتی کونسل میں یہ تجویز کیا گیا کہ اقوام متحدہ کے سیکریٹری جنرل ادتھان اس تنازعہ کو طے کرنے کے لئے اپنی کوششیں کریں۔ پاکستان نے اس کی حمایت کی لیکن بھارت نے اس کی مخالفت کی۔

قریب ہے یاد روزِ محشر چھپے گشتوں کا خون کیونکر جو چپ ہے گی زبانِ خنجر ہو پکار گیا استیں کا!

جنوری ۱۹۶۲ء میں آنجنابی صدر کینڈی نے تجویز کیا کہ عالمی بینک کے صدر مسٹر روجین بلیک جنہوں

Digitized By Khilafat Library Rabwah

شہری دفاع

ہمارا ملک خدا کے فضل و کرم سے مضبوط و متحد ہے اور ہماری فوجیں ہر قسم کے خطرے کا مقابلہ کرنے کے لئے تیار ہیں۔ اس لئے دشمن کے ہوائی حملہ کی صورت میں آپ کو ہرگز ہراساں نہیں ہونا چاہیئے۔ بلکہ کامل سکون اور اطمینان سے حالات کا مقابلہ کرنے کے لئے تیار رہنا چاہیئے۔ خطرے کے وقت چار چار سیکنڈ کے وقفوں کے ساتھ بھونپو (سائرن) بجائے جائیں گے اور ان کے ساتھ ہی پولیس کے سپاہی اور علاقہ کے وارڈن بھی مسلسل آواز کے ساتھ میٹیاں بجائیں گے۔

ہوائی حملہ کی صورت میں

کیا نہیں کرنا چاہیئے

کیا کرنا چاہیئے

اگر آپ اپنے گھر پر موجود ہوں

(۱) صحن میں کوئی روشنی مت کریں۔

(۱) بجلی کا بڑا سوچ بند کر کے بجلی کی تہیاں بھا دیں

اور ہر قسم کی دوسری روشنی گل کر دیں جو باقاعدہ

ڈھانپ نہ لی گئی ہو

(۲) باہر نکل کر سگریٹ نوشی مت کریں۔

(۲) پانی کا نل بند کر دیں۔

(۳) باہر چوہے میں آگ مت جلا لیں۔

(۳) تمام کھڑکیاں کھول دیں اور انہیں کھلا رکھیں۔

(۴) کوئی روشنی ایسی نہ رکھیں جو صحیح طریقہ سے ڈھانپ

(۴) کھڑکیوں کے پردے گرادیں

نہ لی گئی ہو۔ ٹارچ استعمال کرنا منع ہے۔

(۵) مکان کی چھت پر یا صحن میں بلا ضرورت خاص

(۵) حفاظتی کمرے میں پناہ لیں۔

مت نکلیں۔

(۶) دروازوں اور کھڑکیوں کے سامنے مت

(۶) کمرے کے کونے میں یا سیڑھیوں کے نیچے یا

بیٹھیں۔

انگلیٹھ میں پناہ لیں۔

(۷) مگر دیوار کا سہارا مت لیں۔ ہٹ کر بیٹھیں۔

(۷) دیوار کے قریب بیٹھیں۔

- (۸) اپنے اوپر چارپائی آمیز، تخت پوش، ماتھے کھڑا کر دیں تاکہ لمبہ گرنے کی صورت میں بچاؤ ہو سکے۔
- (۹) دروازے، کھڑکیاں اور روشندانوں کے شیشے، بچاؤ کے لئے اندر کی طرف بھاری پردہ لٹکا دیں یا کوئی اور بندوبست کریں تاکہ شیشہ ٹوٹ کر نقصان نہ پہنچائے۔
- (۱۰) پانی کافی مقدار میں جمع رکھیں۔
- (۱۰) پانی ضائع کرنے سے احتراز کریں۔ اس کی سخت ضرورت ہوتی ہے۔
- (۱۱) تیل اور پٹرول کی آگ بجھانے کے لئے ریت بھی رکھیں اور اس سے آگ بجھائیں۔
- (۱۲) کان ہاتھ کی ہتھیلیوں سے یا روئی کی قمیوں سے بند کر لیں۔
- (۱۳) رومال یا کوئی کپڑا گول کر کے یا ربڑ دانتوں کے درمیان رکھ لیں۔
- (۱۴) آگ لگانے والے بم سے باخبر رہیں۔ گرنے کی صورت میں اسے قابو میں لائیں۔ یا اپنے علاقے کی آگ بجھانے والی جماعت کو اطلاع کریں یا وارڈن کو مطلع کریں۔
- (۱۵) دشمن گیس پھینکے اس کی اطلاع ایک مینڈر بجا کر دی جاتی ہے۔ اس وقت دروازے اور کھڑکیاں فوراً بند کر لیں۔
- (۱۶) اپنے علاقے کے وارڈن کی ہدایات کا خیال رکھیں۔ یہ آپ کا محافظ ہے۔
- (۱۷) خشک راشن، طبی امداد، آگ بجھانے کا سامان رکھیں اور ریسکیو کا سامان مثلاً کھڑی
- (۸) بغیر آڑ کے بیٹھنا درست نہیں۔
- (۹) شیشوں کو کھلامت چھوڑیں۔
- (۱۰) پانی ضائع کرنے سے احتراز کریں۔ اس کی سخت ضرورت ہوتی ہے۔
- (۱۱) تیل اور پٹرول کی آگ کو ریت سے بجھائیں۔ پانی مت استعمال کریں۔
- (۱۲) کان کھلے نہ چھوڑیں۔
- (۱۳) منہ کو بند نہ کریں۔
- (۱۴) آگ لگانے والے بم کو توجہ کئے بغیر مت چھوڑیں۔
- (۱۵) گیس کی صورت میں دروازے، کھڑکیاں کھلی مت چھوڑیں۔
- (۱۶) وارڈن کی ندمت بھولیں اور اس سے رابطہ مت چھوڑیں۔

بیلچہ، رسی، گینتی وغیرہ گھر میں رکھیں۔

گھر سے باہر

(۱) اگر گھر کچھ فاصلے پر ہے تو بھاگ کر وہاں پہنچنے کی کوشش مت کریں۔

(۲) ادھر ادھر بھاگ کر پریشان نہ ہوں۔

(۳) حملے کے وقت بازاروں میں، گلیوں میں ٹھہرے رہنا خطرناک ہے۔

(۴) سڑک، گزرگاہ، پٹرول پمپ یا تیل کے ذخیرے یا بھگ سے اڑ جانے والے مادہ کے اسٹور کے قریب اڑ نہ لیں۔

(۵) دیواروں کے قریب اڑ نہ لیں۔ ان کی بلندی کا نصف حصہ دور ہٹ کر اڑ لینی چاہیئے۔

(۶) حملے کے وقت کھڑے رہنا خطرناک ہے کھڑے ہونے سے بیٹھنا اور بیٹھنے سے لیٹنا زیادہ محفوظ ہے۔

(۱) خطرے کا الارم سنتے ہی قریبی پناہ گاہ میں فوراً چلے جاویں۔

(۲) پناہ گاہ معلوم کرنے کے لئے علاقے کے وارڈن سے مدد لیں۔

(۳) اگر کوئی پناہ گاہ نہیں ملتی تو فوراً کھلی جگہ میں اڑ لیں۔

(۴) کسی گڑھے میں یا زمین پر پیٹ کے بل لیٹ جائیں۔ ہتھیلیوں سے کان بند کر لیں۔ گھنٹیوں کے سہارے چھاتی زمین سے اٹھا کر رکھیں۔ منہ میں رومال کی گیند بنا کر دانتوں سے پکڑ لیں۔ نگاہ نیچی رکھیں۔

(۵) درختوں کے نیچے جھاڑیوں کے ساتھ اڑ لینی زیادہ بہتر ہے۔

سواری کی صورت میں

(۱) موٹر گاڑی فوراً روک کر سڑک کے ایک طرف کھڑی کر دیں۔

(۲) کنٹرول شدہ اسٹاپ لائٹ کو جلتا رہنے دیں۔

(۳) گاڑی کے شیشے مت پھٹ جائیں۔

(۴) چابی اپنی جیب میں ڈال کر نہ لے جائیں۔

(۲) تمام گاڑیوں کی بتیاں گل کر دیں۔

(۳) کھڑکیوں کے شیشے گرا دیں۔

(۴) گاڑی کی چابی اسکے سوچ میں پھوڑ دیں۔

اکتوبر ۱۹۶۵ء

۳۷

خالد راجہ

- (۵) مناسب جگہ پر پناہ لیں۔
 (۵) گاڑی کے نیچے پناہ مت لیں۔ خطرناک ہے۔
 (۶) موٹر سائیکل، سکوتر ہر قسم کا ٹریفک بند
 (۶) گاڑیاں سڑک کے درمیان مت پھوڑیں۔
 کیا جائے۔

تنگہ یا بیل گاڑی

- (۷) فوراً سڑک کے ایک طرف کھڑا کر دیں۔
 (۷) موٹی جتنی رہنے دیں۔ کھول کر درخت
 وغیرہ سے باندھ دیں یا آٹا منہ کر کے گاڑی
 سے باندھ دیں۔

مجمع میں

- (۸) مجمع کو برخاست کر دیں۔ اور مناسب طریقہ
 (۸) بازار میں یا ایک ہی جگہ پر اکٹھے مل کر کھڑے
 سے آٹ لیں۔
 نہ ہوں۔

ریل میں

- (۹) ریل کے ڈبے کی بتی بجھا دیں۔ کھڑکیوں
 (۹) چلتی گاڑی کو مت روکیں۔
 کاشیشہ اتار دیں۔ سیٹ کے نیچے چلے
 جائیں۔

مکرم محمد شفیع صاحب سلم

احمدی نوجوانو!

کیا ایسی قوم ترقی کر سکتی ہے؟

مبارک ہیں وہ جن کی کوششوں سے یہ بشارتیں اپنی روحانی کیفیتوں کے ساتھ اس تاریک جہان کو روشن کر دیں۔

ہاں یاد آگیا اے احمدی جوانو! کیا تم نے اپنے محبوب آقا کے ہاتھ پر یہ عہد نہیں کیا کہ ہم دین کو دنیا پر مقدم رکھیں گے اور اس عہد کے تحت ہر قربانی کے لئے تیار رہیں گے تو پھر اٹھو۔

اب اپنی طاقتوں کو تم آشکارہ کر دو اور اس جہاں کو فوراً رشک بہار کر دو تاریکیوں کا پردہ دنیا پہ چھا رہا ہے تم اس کو پھاڑ ڈالو اور تاریک کر دو کالی گھٹا ہے پانی منہ زور بہ رہا ہے

اے احمدی جوانو! پڑے کو پار کر دو حضرت امیر المومنین ایدہ اللہ عنہ نے تو خدام الاحمدیہ کے نام سے تمہارے سپرد یہ کام کر دیا۔ اب تمہارا کام ہے کہ اسے ایسی خوش اسلوبی سے سرانجام دو کہ تمہارے کارنامے رہتی دنیا تک زندہ رہیں۔ اپنے گھر کے اندر، اپنے محلے میں، اپنے عزیز واقارب میں، اپنے شہر میں اور پھر اپنی قوم میں اور

جو خدا تعالیٰ سے دور ہو اور عیاشیوں میں گرفتار ہو، جو مذہب سے آزاد ہو اور انجام کی پرواہ نہ کرے سست اور غافل ہو نصیحت پر کان نہ دھرے اور اپنے سدھار کی فکر نہ ہو۔ ہرگز نہیں، ہرگز نہیں۔ ایسی قوم ہرگز ترقی نہیں کر سکتی۔ ایسے حالات میں نہ بچوں کی تربیت ہو سکتی ہے۔ نہ نوجوانوں کی اصلاح نہ کسی مقصد میں کامیابی ہو سکتی ہے، نہ فلاح و بہبودی کا بلند مقام حاصل ہو سکتا ہے۔ تو پھر ہمارا کیا یہ کام نہیں ہے کہ ہم ان حالات کو بدل دیں، ان خیالات کو بدل دیں، اس زمین کو بدل دیں اور اس آسمان کو بدل دیں۔ میری قوم کے نوجوانو! بولو کیا یہ کام مشکل ہے۔ جبکہ ایک عظیم مامور من اللہ کی دی ہوئی بشارتیں بھی ہمارے ساتھ ہوں۔ کیا اس مقدس برگزیدہ نے یہ نہیں فرمایا۔

”ہم ایک نیا نظام چاہتے ہیں۔“

نئی زمین اور نیا آسمان۔“

فرمایا اور ضرور فرمایا اور خدا سے بزرگ و برتر کی زبان میں فرمایا۔ اور یہ بات ضرور پوری ہو کر رہیگی۔ زمین و آسمان ٹل جائیں۔ مگر یہ بات نہیں ٹلے گی۔ یقین رکھو نئی زمین اور نیا آسمان بن کر رہے گا مگر

اکتوبر ۱۹۶۵ء

بدل دو۔ شرم و حیا، سچائی و یارسائی، محبت و مروت، دیانت و شرافت، نیکی و تقویٰ کے ہمیشہ قیمت موتی بکھرو۔ اور کبر و غرور، مکر و فریب، بغض و حسد، ضد و تعصب کے سنگریزے اخلاقِ حسنہ کے راستے سے ہٹا دو۔ بد اخلاقی کے زہر آلود کانٹوں کو ختم کر کے تقویٰ و طہارت کے خوشبودار پھولوں سے دنیا کو معطر کرو۔

پس اُبھو اور پہلے اپنے اندر پاک تبدیلی پیدا کرو اور پھر کائناتِ عالم میں ایک پاکیزہ انقلاب پیدا کرو۔ حضرت اقدس مسیح موعود علیہ السلام جو پودا لگا گئے اسے سینچتے رہو۔ تا وہ اتنا بڑا ہو جائے کہ اس کے سائے تلے تھکے ماندے انسان آرام کریں اس کے شیریں پھل انسان کی رُوح کو تازگی بخشیں۔ یہ ٹھیک ہے کہ ہم نے بہت کچھ کیا ہے۔ مگر یہ بہت کچھ بھی سمندر کا ایک قطرہ ہے۔ ہمارے مقدس امام کس درد سے فرماتے ہیں ۵

جب گزر جائیں گے ہم تم پر پڑیگا سب بار
اے مرے اہل و فامست کبھی کام نہ ہو
خود ہی نہیں اپنی اولاد کو بھی قربانیوں کے لئے تیار
کر۔ حضرت اقدس مسیح موعود علیہ السلام فرماتے ہیں:-
”بہت ہیں جو اولاد کی خواہش
تور کھتے ہیں مگر ان کی اصلاح کی طرف
توجہ نہیں کرتے۔“

در اصل بچپن کا ہی زمانہ ہے جس میں انسان کو جو چاہو
بنایا جاسکتا ہے۔

اپنے ملک میں اخلاقی اور روحانی ماحول پیدا کرو۔
عزیزو! اپنے ادھر ادھر دیکھو، موش و خرد کی نگلیں
کھول کر دیکھو۔!!

معاشرہ کس قدر متعفن ہو رہا ہے۔ نوجوان
کس سرعت کے ساتھ اخلاقِ فاسدہ کے گراں بہا ہونے
سے عاری ہو کر ہلاکت کے گڑھے میں گرتے چلے جاتے
ہیں۔ کہیں سینما کے مخرب الاخلاق منظر ان کے اوصاف
حمیدہ کی سفید اور بے داغ چادر پر سیاہ کاری کے
نقوش ہمارے ہیں اور کہیں عشق و محبت کے افسانے
اور اخلاقِ سوزناور ان کے دل و دماغ میں گرا رہی
اور ضلالت کے جراثیم داخل کر رہے ہیں۔ کہیں ریڈیو
کے فلمی گانے ان کو بد کرداریوں کے بدبودار میدان
میں دھکیل رہے ہیں۔ دنیا کی خوبصورت بلائیں اپنی دلفریب
اداؤں سے معصوم اور بھولے بھالے نوجوانوں کو اپنے
دامنِ تذویر میں پھنسا رہی ہیں۔ مکر و دغا کے پھلاوے
ان کی تاک میں ہیں۔ فرشتہ سیرت نیچے اپنے ماں باپ کی
غفلت و بے پروائی کے صدقے شیطانی سیرت اختیار
کر رہے ہیں۔ بہر حال اس دنیا کے حالات کا بغور مطالعہ
کرنے والے حضرات خوب جانتے ہیں کہ آدم کی اولاد نے
کس قدر اُدھم مچا رکھا ہے۔ چوری بے ایمانی، غداری،
خوہیز کی کا باز اور گرم ہے۔ مذہبی تعصب، تنگ دلی،
منافرت کا عام چہرہ ہے۔

اُٹھو اے احمدی جوانو! اُٹھو! قدرت کی
ودیعت کردہ صفات کا منظر بن کر اپنے ملک، اپنی قوم،
اپنے مذہب کے لئے ہر قسم کی قربانی کر کے اس دنیا کا نقشہ

ہوں اور رخصت ہوتا ہوں۔ خدا تعالیٰ نے چاہا
تو پھر ملوں گا۔

اے نوجوانو!

اے نوجوانو دنیا کے حالات بدل دو

جو ہو کے عالم کے خیالات بدل دو
اس زندگی کی کشمکش میں مبتلا ہیں ہم

کوشش کرو تو ان کے دین ات بدل دو
پھر پیدا کرو دنیا میں اک انقلاب تم

ہمت کرو یہ ارض و سموات بدل دو
انسان کو سکھا دو وہی طرز مساوات

پھر استیارات کی ہر بات بدل دو
وہ قوت ایمان کا اعجاز دکھاؤ

تدبیر سے تقدیر کے اثرات بدل دو
عیسے ہے آسمان پر وہ اترے گا ایک دن

تم ایسے و اہمیات خیالات بدل دو

باہر نکل کے تم ذرا تبلیغ دیں کرو
اسلم تم اپنے طرز عبادات بدل دو

نئے نئے بچے، خوبصورت اور معصوم بچے غلط
رستے پر گامزن ہو کر چور ڈاکو اور بد معاش بن جاتے
ہیں۔ اور اگر ان بچوں کی صحیح نگہداشت کی جائے تو
بڑے ہو کر اپنے کردار کے لحاظ سے فرشتوں سے بھی
بڑھ جاتے ہیں۔

بچے خدا تعالیٰ کی امانت ہیں اور ان کی تربیت
کرنا ماں باپ کا فرض منصبی قرار دیا ہے۔ شیخ
سعدیؒ فرماتے ہیں:۔

زنانِ باردار اے مرد ہشیار
اگر وقت ولادت ناز زائند
ازاں بہتر کہ اے مرد خردمند

کہ سر زندانِ ناہموار زائند
یعنی اگر عورتیں وقت ولادت سانپ جنیں
تو اچھا ہے نسبت اس کے کہ وہ ایک ناہموار لڑکا
جنیں۔

سچ ہے ایسا بچہ جو والدین کی بے پروائی
سے بڑا ہو کر قوم اور ملک کے لئے مصیبت بن
جائے تو اس سے بہتر ہے کہ وہ پیدا ہی نہ ہو۔

بہر حال خدام الاحمدیہ کا یہ فرض ہے کہ جہاں
وہ اپنی اصلاح کا خیال رکھیں۔ وہاں اپنی اولاد
کو بھی اعلیٰ درجہ کا انسان بنانے کی کوشش کریں۔
اور پھر تمام دنیا کی اصلاح کی فکر میں اپنی زندگی
گزار دیں۔

بالآخر میں اپنے جذبات کو مندرجہ ذیل
اشعار میں مختصر طور پر پیش کر کے مضمون کو ختم کرتا

Digitized By Khilafat Library Rabwah

افریقہ — میدان اسلام ہاتھوں کے

ایک عیسائی عالم کا اعتراف

(مرسلہ: منکرم رشید احمد صاحب جاوید رائے ونڈ)

حال ہی میں اخبار "THE DYTON"

میں ایک عیسائی عالم جناب رالف میک گل نے اس امر کا اعتراف کیا ہے کہ افریقہ میں اسلام اور عیسائیت کے درمیان جو مقابلہ ہو رہا ہے عیسائیت اس میں جیتتی نظر نہیں آتی۔ قارئین خالک کی دلچسپی کے لئے ان کے مضمون کا ترجمہ پیش ہے:-

ناجیبر یا میں منعقد ہونے والی کلیسا کی عالمی مجلس کی ایک عالیہ کانفرنس سے متعلق اخبارات میں پڑھ کر مجھے اسی ملک کے ایک دیہاتی چیف سے اپنی گفتگو یاد آگئی۔ موضوع زیر بحث تھا "عیسائیت اور افریقہ میں اس کا اثر و نفوذ"۔ تعددِ اُرد و اج کے مسئلہ پر بات چل نکلی۔ اس عیسائی چیف کی تین بیویاں تھیں۔ عیسائیت کے عقائد کی رو سے وہ جانتا تھا کہ اس کا یہ فعل غیر مناسب ہے۔ اس علاقے کے بے شپ کو البتہ اس بات کا علم نہ تھا یا شاید وہ اس بات کو چنداں اہم نہ سمجھتا تھا۔ بہر حال اپنے فعل کے دفاع میں اس چیف

نے کہا۔ "لاریب میں ایک مخلص مسیحی ہوں تاہم میرا تین بیویاں رکھنا ضرورت کے عین مطابق ہے۔ یہاں انیوالا ہر نووارد یہ اطمینان کر سکتا ہے کہ ہم لوگ تین بیویوں کے بغیر رہ ہی نہیں سکتے۔"

اُس نے بات جاری رکھی۔ "میلوں دور تو ہماری منڈی ہی ہے۔ ایک بیوی اس منڈی سے مشیاء کی خرید و فروخت کے لئے چاہیئے۔ ایک بیوی کھیتوں میں فصلوں اور سبزیوں کی نگہداشت کے لئے بھی چاہیئے۔ یہ دو ہوئیں لیکن بچوں کی حفاظت اور کھانے کی تیاری بھی تو ہونی چاہیئے۔ لازماً ایک تیسری بیوی بھی درکار ہے۔"

"یہ میں وہ حالات جن میں ہم لوگ گزر بسر کر رہے ہیں۔ ہمارے فعل کو گناہ قرار دینا قطعاً غلط ہے۔ ہم ضرورت کے ہاتھوں مجبور ہیں ہماری نسلیں گزر گئی ہیں مگر ہم نے کبھی اپنے آپ کو اس ضرورت سے بے نیاز نہیں سمجھا۔"

تعدد ازدواج ایک ناگزیر ضرورت ہے۔
(دی ڈین ڈیلی نیوز — سنڈے ایڈیشن
— ۱۳ مارچ ۱۹۶۵ء)

اپنے ترجمان ”خالد“ کے لئے آپ کیا کچھ کر سکتے ہیں؟

- خریدارین کو خالد کے حلقہ اشاعت میں وسعت پیدا کر سکتے ہیں۔
- اشتہارات فراہم کر کے اس کے اقتصادی استحکام میں حصہ لے سکتے ہیں۔
- مقالات، مضامین، مضامین کے تراجم، منظومات اور دیگر نگارشات قلمی امانت کر سکتے ہیں۔
- مفید مشوروں سے اس کے معنوی اور صورتی معیار کو بلند کر سکتے ہیں۔
- خالد کے لئے زیادہ سے زیادہ مفید اور بابرکت ہونے کی دعا کر سکتے ہیں!
- جائزہ لیجئے کہ آپ اپنے ترجمان خالد کے لئے کیا کر رہے ہیں؟

گاؤں کا بیعت اپنے اس موقف میں بالکل مخلص تھا۔ وہ اپنے آپ کو قطعی حق بجانب سمجھ رہا تھا۔ خیالات کے اسی رجحان کو کلیسا کی عالمی تنظیم کی کانفرنس کی خبروں میں شد و مد سے پیش کیا گیا۔ اسلام کو غیر معمولی فتح حاصل ہو رہی ہے۔ اس کے برعکس عیسائیت کی شرح ترقی افریقی افرائش آبادی کی شرح سے بہت پیچھے ہے۔

افریقین عیسائیوں کا خیال ہے کہ تعدد ازدواج کا مسئلہ (عقائد سے قطع نظر) حقائق سے تعلق رکھتا ہے۔ اس کے برعکس کانفرنس کے یوپی مندوبین کا یہ خیال تھا کہ افریقہ میں کلیسا کو اپنے روایتی اصول پر طرز قائم رکھنے چاہئیں۔ عہد قدیم میں اگرچہ تعدد ازدواج کا عام رواج تھا تاہم یہ بات عیسائیت کے مسئلہ اصولوں کے خلاف ہے۔ کئی افریقین علماء دین اس بات سے متفق نہیں۔ پادری ریورنڈ ای۔ اے۔ ایڈگول (E. A. ADEGBOLA) سربراہ مٹھوڈسٹ چرچ آف نائیجیریا کا کہنا ہے کہ ”ہمارا یہ اصول بنالینا کہ عیسائیت کا ایک مسئلہ اصول اس لئے ایک خاص جگہ پر لاگو قرار نہیں دیا جاسکتا کیونکہ وہاں اسلام کے بڑھتے ہوئے نفوذ کا مقابلہ مقصود ہے“ درست نہیں۔ اس اصول کو اپنا کہ ہم صرف اس رجحان کو تقویت پہنچا رہے ہوں گے کہ (کسی خاص علاقہ کے) لوگ میاں بیوی کی حیثیت میں رہیں مگر ان کی باقاعدہ شادی نہ ہوئی ہو۔ حقیقت یہ حال یہی ہے کہ افریقی گاؤں میں

ہمارا سالانہ اجتماع

اللہ تعالیٰ کے فضل و کرم سے ماہِ رواں کے تیسرے ہفتے میں ہمارا چوبیسواں "سالانہ اجتماع" ربوہ میں منعقد ہوگا۔ مجلس خدام الاحمدیہ مرکزیہ اس اجتماع کے انتظامات کی تفصیلات بڑی تیزی سے طے کر رہی ہے۔ تربیتی زاویہ نگاہ سے ہمارا یہ اجتماع خاص اہمیت کا حامل ہے۔ اس میں شامل ہونے کے لئے اطرافِ جوانب سے احمدی نوجوان انشاء اللہ تعالیٰ بڑے ذوق و شوق سے تشریف لاتے ہیں اور اپنی اپنی کوشش، سعی، جہد و بہاد اور ظرف کے مطابق اس اجتماع کی گونا گوں برکات اور فیوض سے متمتع ہوتے ہیں۔

ہمارا سالانہ اجتماع کوئی عام میلہ منڈی نہیں، نہ ہی کوئی ٹورنامنٹ ہے۔ نہ ہی روایتی ثقافتی تعریف کی کوئی قسم ہے۔ خاص مقصد کے پیش نظر یہ اجتماع سالہا سال سے منعقد ہوتا چلا آ رہا ہے۔ سوال پیدا ہوتا ہے وہ مقصد کیا ہے؟ اس سوال کا جواب اجتماع میں شامل ہونے والے ہر خادم کو معلوم ہونا چاہیئے۔

اس کا جواب اس سوال میں پنہاں ہے کہ ہم کون ہیں؟ "ہم خدا تعالیٰ کے مامور کی جماعت ہیں جسے خدا تعالیٰ کے مامور کی جماعت ہیں جسے خدا تعالیٰ نے اسلام کی نشاۃ ثانیہ اور تکمیلِ اشاعت کے لئے پیدا کیا ہے تا اس مادی اور لادینی دور میں اسلام کی ابدی صداقتوں کو اپنے قول اور فعل سے ثابت کر کے حق کا بول بالا کریں۔ ہمارے سوا آج اس دنیا کے پردے پر اس عظیم مقصد کی علمبردار اور کوئی الٰہی جماعت نہیں۔ اس اعزاز کا تاج صرف اور صرف ہمارے سر پر جگمگا رہا ہے۔ مگر اس عظیم شانِ تاج کی بدولت ہمارے ناتواں کندھوں پر ذمہ داریوں کا وہ بوجھ آپڑا ہے جسے زمین کے پہاڑوں نے روزِ ازل اٹھانے سے پہلو تہی کی تھی!!۔ ان عظیم فرائض کو سرانجام دینے کے لئے انہی کے موافق تربیت کی ضرورت ہے۔ نوجوان نسل کی اسی تربیت کے لئے حضرت خلیفۃ المسیح الثانی اطال اللہ بقادرہ نے "خدام الاحمدیہ" کی انجمن قائم فرمائی۔ اور اس تنظیم کو "مالو" دے کر کہ "قوموں کی اصلاح نوجوانوں کی اصلاح کے بغیر نہیں ہو سکتی"۔ نوجوانوں کی ہمہ گیر تربیت و اصلاح کا وسیع پروگرام اس مجلس کے سامنے رکھا۔ اس اہم مقصد کو حاصل کرنے کے لئے جو حضور ایدہ اللہ تعالیٰ کے الفاظ میں سلسلہ کی روحانی بقاء کیلئے از حد ضروری ہے۔!!

اس بابرکت مقصد کو حاصل کرنے کے لئے مجلس خدام الاحمدیہ خاص پروگرام پر عمل پیرا ہے۔ اس پروگرام کی ایک

اہم کڑی ہمارا — سالانہ اجتماع " بھی ہے ۔ !!

Digitized By Khilafat Library Rabwah

اس اجتماع کا بنیادی مقصد یہ ہے کہ الہی جماعت کے ہر نوجوان کو اسلامی تعلیمات اور اخلاق کا مجسمہ اسلامی کردار کا مثالی مرقع اور قومی اور ملی درد و سوز کا حامل وجود بنایا جائے جس کی رُوح، جسم، قول، فعل اور حرکت و سکون پر تقوی اللہ کی گہری چھاپ ہو، جو صحابہ کرام رضوان اللہ اجمعین کے رنگ میں رنگین ہو۔ یہ ایسا مقصد ہے جسے حاصل کرنے کے لئے تین دن یقیناً ناکافی ہیں۔ اس کے لئے خاص جہد و جہد کی ضرورت ہے لیکن ان تین دنوں میں احمدی نوجوانوں کو ایسے ماحول میں رکھنے کی کوشش کی جاتی ہے جو ان کے لئے اس مقصد کو حاصل کرنے کے لئے ایک مثال ہوتا وہ سال کے باقی ایام اس رُوح کے ساتھ گزاریں جو ان دنوں میں ان میں پیدا کرنے کی کوشش کی جاتی ہے۔

ہمارے اس دینی و تربیتی اجتماع میں قال اللہ اور قال الرسول کے پروگرام کے تحت قرآن مجید، احادیث نبوی صلی اللہ علیہ وسلم اور حضرت یحییٰ موعود علیہ السلام کی کتب کا درس دیا جاتا ہے جس سے قلوب میں نرمی پیدا ہوتی اور اپنے فرائض کا احساس ہوتا ہے۔

- تہجد اور باجماعت نماز اور نوافل کے ذریعے خدا تعالیٰ کے حضور سرسجود ہو کر توبہ و استغفار دعا اور مدد طلب کرنے کے مواقع ملنے ہیں
- ذکر الہی، تسبیح و تہلیل اور درود شریف کے ورد کی بدولت برکات اور انوار کا نزول ہوتا ہے۔
- تلقین عمل - محترم صدر مجلس کے رُوح پر و خطابات کے علاوہ تلقین عمل کا خاص پروگرام ہوتا ہے جس میں جماعت کے بزرگ اصحاب اور خدام الاحمدیہ کے مجدد اور نوجوانوں کو ان کی ذمہ داریوں کی طرف توجہ دلاتے ہیں۔
- مجلس شوریٰ کی نشستوں میں مجلس کی ترقی کے لئے مشورے — مجلس کے مسائل پر غور و فکر — مجلس کے منصوبوں کی رفتار ترقی کا جائزہ !! — اس کارروائی کی سماعت سے دل میں قوم کا درد پیدا ہوتا ہے اور اپنی مشکلات اور ذمہ داریوں کا احساس!
- علمی مقابلہ جات - جن میں نوجوانوں کی دینی اور عام معلومات اور ذہانت کا جائزہ لیا جاتا ہے اور ان میں مسابقت کی رُوح کو ابھارا جاتا ہے۔ !!

● ورزشی مقابلہ جات کا اہتمام بھی ہوتا ہے۔ تا نوجوانوں کو اس میدان میں بھی اپنے کمالات کے اظہار کا موقع ملے اور ان میں اپنے جسموں کو اسلام اور قوم کی خاطر مضبوط اور صحت مند بنانے کا شوق پیدا ہو۔

ہمارا یہ سارا پروگرام اس مرکزی نقطہ کے گرد گھومتا ہے کہ نوجوانوں میں وہ روحانی، علمی اور اخلاقی برتری پیدا کی جائے جو دوسرے کے لئے نمونہ بلکہ کرامت ہو۔ حضرت مسیح موعود علیہ السلام نے اسی کیفیت خدا کی نصرت کو مشروط فرما کر فرمایا۔

"ضروری امر ہے کہ ہم اپنے اخلاق اور اعمال میں ترقی کریں اور تقویٰ اختیار کریں تا خدا تعالیٰ کی

نصرت اور محبت کا فیض ہمیں ملے۔

اسی طرح حضرت خلیفۃ المسیح الثانی ایدہ اللہ تعالیٰ نے بھی اس قسم کے اجتماعات کی غرض و غایت کا تذکرہ کرتے ہوئے ۱۹۵۲ء کے اجتماع میں فرمایا تھا کہ :-

”ہمارے خدام کوئی کانگریسی یا مسلم لیگی والٹیرز کے طور پر نہیں بلکہ انکی تنظیم اخلاقی اور تربیتی ترقی کے لئے ہے۔“
بے شک ورزشی مقابلہ جات بھی اجتماع کے پروگرام کا حصہ ہیں لیکن وہ اس کا جزو ہیں اصل نہیں۔ اصل چیز روحانی تربیت اور اصلاح کی بھرپور جدوجہد ہے۔ اجتماع میں شمولیت کی نیت کے وقت اصل غرض ہی کو مد نظر رکھنا چاہیئے اور اسی مقصد کو حاصل کرنے کے لئے خلوص کے ساتھ مکمل کوشش کرنی چاہیئے۔ کیونکہ صرف نیت ہی کافی نہیں۔ نیت کو عملی جامہ پہنانا ضروری ہے۔

سفر کی صعوبتیں برداشت کرنے، روپیہ خرچ کرنے اور آرام کی زندگی ترک کرنے کے بعد بھی اگر ہم اس اجتماع سے استفادہ نہ کیا جائے تو درحقیقت مقام افسوس ہے۔ وہ قوم مردہ ہو جاتی ہے جس کے کارواں کے دل سے احساس زیاں جاتا رہے۔ اس لئے یہ مد نظر رہنا چاہیئے کہ ہمارے اجتماع اصل غرض کھیل نہیں، اصل غرض تو دینی اور تربیتی پروگرام ہیں۔ حضور ایدہ اللہ تعالیٰ نے اسی امکانی غلط فہمی کا تدارک کرتے ہوئے ایک اجتماع میں فرمایا تھا :-

”اس اجتماع کا مقصد خالی کھیل کود نہیں بلکہ اس کی غرض نوجوانوں کے

اندروہ قربانی اور اخلاص پیدا کرنا ہے جس کے ساتھ وہ اپنے فرض کو

صحیح طور پر ادا کر سکیں۔“

ہمارا یہ اجتماع اللہ تعالیٰ کے فضل و کرم سے ہر سال ترقی کرتا رہا ہے۔ خصوصاً گزشتہ چند برس سے اس کے اعداد و شمار میں خاصہ اضافہ ہوا ہے جو نوجوانوں کی بیداری کا ایک بین حدی ثبوت ہے :-

۱۔ الحکم جلد ۲۰-۲۲ ۱۹۰۱ء۔

۲۔ الفضل ۲۲، اکتوبر ۱۹۵۳ء۔

۳۔ الفضل ۲۲، اکتوبر ۱۹۵۳ء۔

سال	حاضری خدام مقامی	بیرونی خدام	کل خدام
۱۹۶۰ء	۱۰۰۴	۳۷۳	۱۳۷۷
۱۹۶۱ء	۱۰۰۸	۴۶۱	۱۴۶۹
۱۹۶۲ء	۱۱۸۰	۸۳۷	۲۰۱۷
۱۹۶۳ء	۱۴۱۲	۱۰۷۰	۲۴۹۲
۱۹۶۴ء	۱۴۷۱	۱۳۴۶	۲۸۱۷

اسی طرح اجتماع میں شامل ہونے والی مجالس میں بھی اضافہ ہوا ہے۔

سال	تعداد مجالس
۱۹۶۰ء	۱۳۷
۱۹۶۱ء	۱۵۱
۱۹۶۲ء	۱۸۸
۱۹۶۳ء	۲۰۱
۱۹۶۴ء	۲۱۰

اسی طرح اطفال کے اجتماع میں بھی مقامی اور بیرونی اطفال کی تعداد میں نمایاں اضافہ ہوا ہے۔
اس کے علاوہ اجتماع کے جملہ انتظامات مقام اجتماع، نشر و اشاعت، قیام و طعام وغیرہ کا قدم بھی ہر سال آگے ہی جاتا ہے۔ اس کے علاوہ ایک اور تغیر بھی نمایاں ہے جو اکثر نوجوانوں کے چہروں پر عیاں اور ان کے دلوں میں نہال ہے۔ جسے اعداد و شمار کی میزان میں نہیں ڈالا جاسکتا۔ !!!

امید ہے امدی نوجوان اپنے سالانہ اجتماع میں شمولیت کے لئے ابھی سے تیاری میں مصروف ہوں گے۔ قومی کاموں میں شرکت کا احساس ذمہ داری ہمارے قلوب میں جاگزیں رہنا چاہیئے۔ ہم میں سے ہر ایک کو نیک نمونہ پیش کرنا چاہیئے۔ حضور نے فرمایا ہے :-

”نوجوانوں کو چاہیئے کہ وہ اپنا نیک نمونہ دکھائیں..... تم بھول جاؤ اس امر کو کوئی اور شخص بھی ہے..... تم سمجھو کہ صرف تم پر ہی اس کام کی ذمہ داری عاید ہے کیونکہ وہ شخص ہرگز مومن نہیں ہو سکتا جو یہ کہتا ہے کہ میری یہ ذمہ داری ہے اور فلاں کی وہ ذمہ داری ہے۔ مومن وہ ہے جو سمجھتا ہے کہ صرف اور صرف میری ذمہ داری ہے۔“

یہاں یہ گزارش بھی ہے جانہ ہوگی کہ ہم سب بھائی اس اجتماع میں نیکی، اخلاق اور تقویٰ کا درس لینے کے لئے شامل ہوتے ہیں، انتظام و انصرام کو (جو اجتماع میں شریک ہونے والوں کی سہولت اور آسائش کے لئے ہوتا ہے) چلانے کے لئے بعض اصحاب کو ڈیوٹی پر مقرر کرنا پڑتا ہے جن سے تعاون ہم سب کا فرض ہے۔ ناظمین، معاونین اور ہم شرکائے اجتماع سب بھائی بھائی ہیں۔ برادرانہ محبت اور مودت و اخوت کے ماحول میں یہ دن بلکہ ہماری ساری زندگی بسر ہونی چاہیئے۔ اس تقریب پر انتظام و انصرام کے مواقع پر بعض بھائی طبیعت کی تیزی کا مظاہرہ کر بیٹھتے ہیں۔ حضرت مسیح موعود علیہ السلام کی نصیحت ایسے بھائیوں کو خاص طور پر پیش نظر رکھنی چاہیئے۔

”جو شخص نفس سے دل دکھانے والے الفاظ استعمال نہ کرے۔ اللہ تعالیٰ کو ایسے لوگ پسند نہیں ہوتے۔ ہماری جماعت کو اللہ تعالیٰ ایک نمونہ بنانا چاہتا ہے۔“

آخر میں یہ تلخ حقیقت بھی پیش کرنا ضروری ہے کہ دنیا فانی شے ہے۔ یہ جوانی چار دن کی چاندنی ہے۔ زندگی گرتی ہوئی دیوار ہے۔ بھائیو! اور اس فانی زندگی کے برقی رفتار لمحات میں نیک اعمال کی ذخیرہ ڈال دیں اور اپنی زندگیوں کو خدا اور اس کے رسولؐ کی ہدایات کی روشنی میں بسر کریں اور ان مواقع کی قدر کریں جو قال اللہ اور قال الرسولؐ کی نشر و اشاعت کے لئے پیدا ہوتے رہتے ہیں۔ حالی نے کیا خوب کہا ہے

کھیتوں کو دے لو پانی اب بہہ رہی ہے گنگا ۛ کچھ کر لو جو نوالو! اٹھتی جوانیاں ہیں

بالآخر میں حضرت مسیح موعود علیہ السلام کے ان بابرکت الفاظ پر فوجوان کی خصوصی توجہ مبذول کرانا چاہتا ہوں۔ حضورؐ فرماتے ہیں:-

”عمر ناپائیدار پر بھروسہ کرنا دشمنی کا کام نہیں۔ موت یونہی آکر قریب جاتی ہے اور انسان کو پتہ بھی نہیں لگتا۔ جبکہ انسان اس طرح پر موت کے پنجے میں گرفتار ہے۔ پھر اس کی زندگی کا خدا تعالیٰ کے سوا کون ذمہ دار ہو سکتا ہے۔ اگر زندگی خدا کے لئے ہو تو اس کی حفاظت کرے گا۔ بخاری کی ایک حدیث ہے کہ جو شخص خدا تعالیٰ سے محبت کا رابطہ پیدا کر لیتا ہے خدا تعالیٰ اس کے اعضاء ہو جاتا ہے۔ ایک دوسری روایت میں ہے کہ اس کی دوستی یہاں تک ہوتی ہے کہ میں اس کے ہاتھ پاؤں وغیرہ حتیٰ کہ اس کی زبان ہو جاتا ہوں جس سے وہ بولتا ہے۔ اصل بات یہ ہے کہ جب انسان جذباتِ نفس سے پاک ہو جاتا ہے اور نفس نیت چھوڑ کر خدا کے ارادوں کے اندر چلتا ہے اس کا کوئی فعل ناجائز نہیں ہوتا بلکہ ہر ایک فعل خدا کے منشاء کے موافق ہوتا ہے اس سے بڑھ کر یہ کہ خدا تعالیٰ اسے اپنا فعل ہی قرار دیتا ہے۔ یہ وہ منزل مقصود ہے جس پر ہر احمدی فوجوان کو پہنچنا چاہیئے اور اسی منزل کی طرف راہ نمائی کرنا۔ ہمارے اجتماعات اور ان کے پروگراموں کا اصل مقصد ہے !!

نقد و نظر

Digitized By Khilafat Library Rabwah

”نبیوں کا چاند“

• مرتبہ: فضل الرحمن نعیم۔ سائز ۳۰×۲۰ کے ۷۶ صفحات۔ دبیر کاغذ کا مصور سرورق۔
کاغذ، کتابت، طباعت معقول۔ مطبوعہ جاوید پریس کراچی۔

• ملنے کا پتہ: اتالیق منزل۔ ربوہ

• قیمت: ایک روپیہ پچھتر پیسے۔

حضرت صاحبزادہ مرزا بشیر احمد صاحب نور اللہ مرقدا کی سیرت پر اب تک دو تین کتب شائع ہو چکی جن میں فاضل مرثیہ نے حضرت صاحبزادہ صاحب کی سیرت کے دلکش غدو خال کا خاکہ پیش کرنے کی کوشش کی ہے اور ان میں سے ہر کوشش اپنی اپنی جگہ پر ایک ایمان افروز افادیت کی حامل ہے لیکن ان کتب کے باوجود حضرت صاحبزادہ صاحب رضی اللہ تعالیٰ عنہ کی سیرت اُجاگر کرنے کے لئے مزید کام کی ضرورت ہے۔ کیونکہ ابھی تک سیرت نگاری کا حق ادا نہیں ہوا، حق ادا کرنے کی کوشش ہوئی ہے۔

ایسی ہی ایک مختصر سی مگر موثر کوشش فضل الرحمن صاحب نعیم نے کی ہے۔ ۷۶ صفحات پر مشتمل اس کتاب میں نبیوں مرتب نے (جو اس سے قبل حضرت میاں صاحب کے تربیتی مضامین کا ایک قیمتی مجموعہ بھی تالیف کر چکے ہیں) خوش اسلوبی کے ساتھ حضرت صاحبزادہ صاحب کی سیرت کے بعض پہلوؤں خصوصاً تعلق باللہ، عشق رسول، قرآن مجید اور اسلام سے محبت، اطاعت امام، احترام نظام اور شفقت علی خلق اللہ وغیرہ پر روشنی ڈالی ہے۔ اس ضمن میں حضرت میاں صاحب کے اسلوب تحریر کی خصوصیات اور احمدی نوجوانوں میں لکھنے کا ذوق پیدا کرنے کے لئے خدمات کا مختصر سا خاکہ بھی پیش کیا ہے۔ حضرت میاں صاحب کے بعض خطوط کے عکس اور بعض تصاویر بھی کتاب میں شامل ہیں۔ کتاب کا پیش لفظ مکرم مرزا عبدالحق صاحب صدر نگران بورڈ نے لکھا ہے۔ مختصر وقت میں حضرت میاں صاحب کی سیرت کے اہم پہلوؤں کا مطالعہ کرنے کیلئے زیر نظر کتاب کا مطالعہ ضروری ہے تبلیغی زاویہ نظر سے بھی یہ کتاب اہمیت کی حامل ہے۔ اس میں اختصار کے ساتھ یہ مواد موجود ہے کہ حضرت صاحبزادہ صاحب نے انبیاء علیہم السلام کے فیوض اور انوار سے حصہ پا کر اپنی حیات کو کس طرح اخلاقِ فاضلہ سے منور کیا!! *

احمدی بچوں اور بچیوں کا دل پسند ماہنامہ

تشیذ الاذہان ربوہ

یہ رسالہ ابتداءً ہمارے موجودہ امام حضرت خلیفۃ المسیح الثانی ایدہ اللہ نے ۱۹۰۶ء میں جاری فرمایا تھا۔ اور اب مجلس خدام الاحمدیہ مرکزیہ کے زیر نگرانی احمدی بچوں اور بچیوں کیلئے ہر ماہ باقاعدگی سے شائع ہو رہا ہے اور دن بدن مقبولیت حاصل کرتا جا رہا ہے۔
تشیذ الاذہان میں آپ کیا پائیں گے ؟

- قرآن پاک اور احادیث میں سے پیارے پیارے پر حکمت کلمات ● حضرت مسیح موعودؑ اور آپ کے خلفاء کے رُوح پرور ملفوظات ● بزرگوں اور دیگر بڑی شخصیتوں کے زریں اقوال ● اسلام اور احمدیت سے واقفیت پیدا کرنے والے عمدہ مضامین ● اچھی اچھی دلوں کو بھانے والی نظمیں ● بلند اخلاق پیدا کرنے والے مفید تربیتی مضامین ● نصیحت آموز دلچسپ کہانیاں اور تاریخی واقعات ● مفید و دلچسپ علمی و سائنسی معلومات ● دماغی ورزشیں اور بے اختیار ہنسا دینے والے لطائف
- اور ان سب کے علاوہ دیگر بہت سے مفید اور بے حد دلچسپ کالم ؛

سال بھر کے رسالوں کی کل قیمت صرف پانچ روپے

جملہ خط و کتابت بنام

مینجر رسالہ "تشیذ الاذہان" - ربوہ ؛